

All Rights Reserved

முகவுரை

000

உலகம் மிக விரைவாக நாகரிகத்தில் முன்னேறி வருகின்றது அதற்கு அறிஞரியாகப் பல திறப்படை புத்தகங்கள் வெளிவந்து கொண்டிருக்கின்றன. மத சம்பந்தமான புத்தகங்களும் பல. எனது நண்பரான ஜொப எஸ். அப்துல் மஜீது எழுதிய “இஸ்லாத்தின் கோட்பாடுகள்” என்ற சிறு புத்தகம் இவ்வகுப்பைச் சேர்ந்தது

உலகினர் சினனாடங்களாக மத சம்பந்தமான கருத்துக்களை இளமையிலேயே சிறுவர் சிறுமியர்களுக்குக் கற்பிக்க வேண்டியதன் அவசியத் தன்மையை உணர்ந்து வருகிறார்கள்; சிறகில் இடங்களில் அதற்கேற்பவே செயல் முறையும் நிகழ்ந்து வருகின்றது. நிறக, மதசம்பந்தமான அறிவு முஸ்லிம்களுக்கு உயிரினும் சிறந்தது

இம் முகவுரைக்குரிய புத்தகம், தனது பெயருக்கு முற்றும் பொருத்தமான முறையில் எழுதப்பட்டுள்ளது. இது, சிறுவர் சிறுமியர் இனிது படித்து அறிந்து கொள்ள மாறு எளிய நடையில் அமைந்திருக்கின்றது. நடையின் இனிமையாலும் விஷயச் சிறப்பாலும் இப்புத்தகம் அறிஞர்களும் போற்றக் கூடிய மாதிரியில் அமைந்திருப்பது ஆக்கியோரின் மார்க்க அறிவையும் தமிழறிவையும் புலப்படுத்துகின்றது.

இப் புத்தகம் பொதுவாகத் தமிழ் மக்களாலும் சிறப்பாக முஸ்லிம்களாலும் இனிது படித்தறிந்து கொள்ளப்

படவேண்டிய சிறப்பினை யுடையது. இப்புத்தகம் ஆரம்பப் பாடசாலைகளில் படிக்கும் முஸ்லிம் சிறுவர் சிறுமியர்களுக்கு மதப்பறையும் அறிவையும் இலஞ்சில் மனத்தேபதியச் செய்யும் பேராற்றல் படைத்தது என்பது எனது கருத்து.

இப்புத்தகம் பொது ஜனங்களாலும் வித்தை இலாகாவைச் சேர்ந்தவர்களாலும் ஆதரிக்கப்படுவது நியாயமாகும்.

இப்புத்தகம், இனிது பயன் தருது இதன் ஆக்கியோருக்கு ஊக்கமுட்டப்படின் அவரால் இஸ்லாம் மதச் சம்பந்தமான பல சிறு பிரச்சாரங்கள் அடுக்கடுக்காய் வெளிவருது தமிழ் நாட்டை அலங்கரிக்கும் என்று நம்பலாம்.

ஆண்டில் இளைஞரான ஆக்கியோர் இந்த நல்ல துறையில் முயற்சி செய்வது எனப்போனவர்களுக்குப் பெரு மகிழ்ச்சியைத் தருகின்றது. அவரது நனமுயற்சி பல துறைகளிலும் பயன் தருவதாக!

“நாராயண விலாசம்,”
குமபகோணம்.
19—12—’33

இங்ஙனம் .
ஊ. சா. வேங்கடராமன்,
தண்டமிழ்த் தொண்டன.


பொருள் அடக்கம்

•••••

எண்	விஷயம்	பக்கம்
	மககாவிலுள்ள கஃபா .	முகப்புப் படம்
1.	பெயா ..	7
2	சமத்துவம்	8
3	சகோதரத்துவம் .	9
4	சட்ட திட்டங்கள்	10
5	பகுத்தறிவு ..	11
6.	ஸ்திரீ சுதந்தரம் ..	12
7.	பொதுவான போதனைகள் ..	13
8.	ராமான அல்லது நம்பிக்கை ...	17
9.	அல்லா(ஹ)வின் குணங்கள்	18
10	வானவர்கள்	19
11	வேதங்கள் .	20
12.	குர்ஆன் .	21
13.	தீரக்க தரிசிகள் ..	25
14.	முஹம்மது நபி (ஸல) ..	26
15.	நியாயத் தீர்ப்பு நாள ..	32
16.	நன்மை தீமைகளின் நீதிபதி ...	33
17.	இஸ்லாத்தின் அனுஷ்டானக் கடமைகள் .	33
18.	நம்பிக்கை (கலிமா)	35
19.	தொழுகை	36
20.	நோன்பு	41
21.	ஜகாத	44

எண்	விஷயம்	பக்கம்
22.	ஹஜஜு 48
23.	திரு நபி தினம் 51
24.	லைததுல கதா 53
25.	நோனபுப பெருநாள 54
26.	ஹஜஜுப பெருநாள 56
27.	முஹாசம் 60
28.	கஃபா 62

உலகத்தின் புராதன ஆலயம்



மகாகாலிலுள்ள கஃபா

[48, 62 பக்கங்கள் பாரகக

இஸ்லாத்தின் கோட்பாடுகள்



1. பெயர்

இஸ்லாம் என்னும் அரபுப் பதத்துக்குச் “சாந்தி” என்று பொருள். உலகத்திலுள்ள பெரிய மதங்களில் இஸ்லாம் மதமும் ஒன்று. இம்மதம் சாந்தியையும் அதை அடைவதற்குரிய வழிகளையும் போதிக்கிறது. அதனால் இதற்கு “இஸ்லாம்” என்னும் பெயர் இறைவனால் கொடுக்கப்பட்டிருக்கிறது. இந்த மதத்தைப் பின்பற்றுகிறவர்கள் “முஸ்லிம்கள்” என்று சொல்லப் படுவார்கள். இம்மதத்தை “முஹம் மதிய மதம்” என்றும் இதைப் பின்பற்றுகிறவர்களை “முஹம்மதியர்கள்” என்றும் சிலர் கூறுகிறார்கள். இவ்விதம் கூறுவது தவறு. இஸ்லாமிய வேதத்திலும் மதநூல்களிலும் இம்மதத்துக்கு “முஹம்மதிய மதம்” என்று கூறப்படவில்லை. “முஸ்லிம்” என்றால் கடவுளுடைய சட்டதிட்டங்களுக்கு முழுதும் கட்டுப்பட்டு நடப்பவன் என்று பொருள். கடவுளுடைய கட்டளைப்படியும் தன்னுடைய செயல்களுக்குத் தானே ஜவாப்தாரி என்னும் அச்சத்துடனும் நடந்துகொண்டு வருகிறவனே முஸ்லிம்.

2. சமத்துவம்

இம்மதத்தில் ஒரே கடவுள் ; ஒரே நபி ; ஒரே வேதம் ; ஒரே ஜாதி ; ஒரே தொழுந்திசை ; எல்லாம் ஒன்றேயாகும். இதில் ஜாதி வேற்றுமையிலலை ; நிறபேதமிலலை ; குலப் பாகுபாடில்லை ; மனிதர்களுக்குள் உயர்வு தாழ்வு இல்லை மனித சமத்துவம் என்பது இஸ்லாத்தின் அடிப்படையாகும். இதில் அரசனும் ஆண்டியும் ஒன்றே. எல்லாவிதமான நிறமுடையவர்களும் குணமுடையவர்களும் பணமுடையவர்களும் இல்லாதவர்களும் ஒரே பள்ளிவாசலில் சரி சமானமாக நின்று ஒரே கடவுளை வணங்குகிறார்கள். ஆண்டான் அடிமை, முதலாளி தொழிலாளி, மேலோன் கீழோன், படித்தவன் படியாதவன், பணக்காரன் ஏழை, பலவான் பலஹீனன், உத்தியோகஸ்தன் சேவகன் முதலிய வேற்றுமைகளை இஸ்லாம் அடியோடு ஒழிக்கிறது. இஸ்லாத்தில் ஓர் அடிமையும் அரசனாகலாம் இப்படியே சில அடிமைகளும் அரசர்களாயிருந்திருக்கிறார்கள். இந்தியாவிலேயே முஸ்லிம்களுள் “ அடிமையரசர் ” என்னும் ஒரு குடும்பத்தினர் சுமார் 100 வருடகாலம் அரசு செலுத்தி வந்திருக்கிறார்கள்.

3. சகோதரத்துவம்

ஏக தெய்வக் கொள்கையும் ஏக சகோதரத்துவமும் இஸ்லாத்தின் அஸ்திவாரமாகும். இறைவனுடைய அடியார்கள் அனைவரும் சகோதரர்கள் ; இவர்களெல்லாம் ஒருதாய் வயிற்றில் பிறந்த சகோதரர்களைப் போன்றவர்கள் ; இவ்வுலக மக்கள் அனைவரும் ஒரே குடும்பத்தில் பிறந்தவர்கள் ; இவர்கள் எல்லாம் ஒரே சமமான நிலைமையில் படைக்கப்பட்டிருக்கின்றனர் என்பன இஸ்லாத்தின் போதனைகள். ஒரே தெய்வத்தை வணங்க வேண்டியதும் மானிடர்களுக்கு உதவி செய்யவேண்டியதுமே இவ்வுலகத்தில் ஒரு முஸ்லிமே செய்யவேண்டிய முக்கிய காரியங்களாகும். இஸ்லாம் சமாதானத்தையும் சாந்தியையும் நிலைநிறுத்துகிறது. மனித சகோதரத்துவமும் பொதுஜன ஊழியமுமே முஸ்லிம்களின் மதக்கடமைகளாகும் மானிடர் அனைவரையும், அவர்கள் எந்தத் தேசத்தவர்களாயிருந்தாலும், எந்த நிறமுடையவர்களாயிருந்தாலும், எந்தக் குலத்தவர்களாயிருந்தாலும், எந்த வகுப்பினர்களாயிருந்தாலும் முஸ்லிம்கள் அவர்களை யெல்லாம் சகோதரர்கள் என்றே பாவித்து அவர்களுடன் சகோதர பாவனையுடன் நடந்துகொள்ள வேண்டும் ; இவ்வுலகத்திலுள்ள இதர மதங்களுடனும் மதஸ்தர்களுடனும் ஒற்றுமையோடும் சகோதர வாஞ்சை

யோடும் வாழ்ந்துவர வேண்டும். மனிதர்களிடம் அன்பு செலுத்தாதவர்களிடம் ஆண்டவனும் அன்பா யிருப்பதில்லை.

4. சட்ட திட்டங்கள்

இஸ்லாம் ஓர் இலகுவான மதமாகும். இதன் போதனைகளை எவரும் சுலபமாகப் பின்பற்றக் கூடும். இதன் சட்ட திட்டங்களைத் தினசரி வாழ்க்கையில் எல்லோரும் சாதாரணமாக அனுஷ்டிக்கலாம். இதன் சட்டங்கள் உலகத்திலுள்ள எல்லா மனிதர்களுக்கும் பொதுவாகவும் பரிபூரணமாகவும் அமைந்திருக்கின்றன. இவை களைத் திருத்தவோ மாற்றவோ அவசியமில்லை. இவை எல்லாக் காலங்களுக்கும் எல்லாத் தேசங்களுக்கும் ஏற்றவிதமாகவே யிருக்கின்றன.

அனுஷ்டிக்க முடியாத காரியங்களை இஸ்லாம் போதிக்கவில்லை. எல்லாம்யாவராலும் செயலில் செய்து காட்டக்கூடிய விதமாகவே யிருக்கின்றன. உலகத்தில் மனிதன் செய்யவேண்டிய காரியங்களை ஒழுங்காகச் செய்வதற்கும் ஆத்ம முன்னேற்றத்தால மறுவுலகத்தில மேன்மை அடைவதற்கும் அவசியமான இலகுவான விதிகளை மட்டில் இஸ்லாம் போதிக்கிறது. அரசன் முதல ஆண்டிவரையுள்ள எல்லா விதமான மனி

தர்களுக்கும் இவ்வுலக மறுவுலக வாழ்க்கைக்கு வேண்டிய பாடங்களைக் கற்றுக்கொடுப்பதே இஸ்லாமிய சட்டங்களின் நோக்கமாகும். பதிமூன்று நூற்றாண்டுகளுக்கு முன்பு நிரூபணம் செய்யப்பட்ட சட்ட திட்டங்கள் இன்றுவரை ஆரம்பத்தி லிருந்ததேபோல் ஒரு சிறிதும் மாறுதல அடையாமல புததப்புதிதாக இருந்து வருகின்றன. இதிலிருந்தே இவற்றின் சிறப்பைத் தெரிந்து கொள்ளலாம்.

5. பகுத்தறிவு

இஸ்லாம் பகுத்தறிவினமீது நிலைநிறுத்தப்பட்டிருக்கிறது இதில அனுஷ்டான மில்லாத வெறும் நம்பிக்கையிலே. இஸ்லாத்தின் போதனைகள் எல்லாம் புத்திக்கும் யுத்திக்கும் மிகவும் பொருத்தமானவை. இஸ்லாம் பகுத்தறிவை எல்லா விஷயங்களிலும் உபயோகப்படுத்தச் சொல்லுகிறது. அபிப்பிராய பேதங்களையும் ஆதரிக்கிறது. அபிப்பிராய பேதமானது ஆண்டவனின் அருள் என்று இம் மத போதகர் நபிகள் நாயகம் (ஸல்) கூறியிருக்கிறார்கள். ஆண்பெண் அனைவரும் அறிவைத் தேடவேண்டியது இஸ்லாத்தில் கடமையாக்கப் பட்டிருக்கிறது. அறிவு இந்த உலகத்தின் எந்த மூலையி

லிருந்தபோதிலும் அதைத் தேடிச் செல்லும்படியும் நல்ல விஷயம் எதில் காணப்பட்டாலும் அதை ஏற்றுக்கொள்ளும்படியும் இஸ்லாம் கட்டளை யிடுகிறது.

6. ஸ்திரீ சுதந்தரம்

○○○○○○○○○○○○

இஸ்லாத்தில புருஷர்களுக்குரிய சகலவிதமான அநாதஸ்தும் ஸ்திரீகளுக்கும் உண்டு. மனைவிகள் மீது புருஷர்களுக்கு எவ்வளவு பாத்திய முண்டோ அவ்வளவு பாத்தியம் புருஷர்களின் மீதும் மனைவிகளுக்கு உண்டு. சொத்துரிமை, சுயேசசை, விதவா விவாஹம், விவாஹ ரத்து, கலவி ஆகிய உரிமைகளை இஸ்லாம் பெண்களுக்கு அளித்திருக்கிறது. ஆணும் பெண்ணும் ஒரே விதமான வஸ்துவினால் உற்பத்தியானவர்கள் என்றும் அவர்கள் ஒரே விதமான ஆத்மா உடையவர்கள் என்றும் சம அநாதஸ்து உடையவர்கள் என்றும் இஸ்லாம் கூறுகிறது. இஸ்லாம் பெண்களின் நிலைமையை உயர்த்தி யிருக்கிறது. “மாதாக்களின் பாதத்தில் மக்களின் சுவர்க்கம் இருக்கிறது,” என்று நபிகள் நாயகம் (ஸல்) அவர்கள் கூறியிருக்கிறார்கள்.

7. பொதுவான போதனைகள்

இஸ்லாம் சோம்பேறித தனத்தை விரும்புகிறதில்லை. யோக்கியமான எந்த உழைப்பையும் இஸ்லாம் கண்ணியப்படுத்துகிறது. ஒவ்வொரு காரியத்தையும் அவரவர் தம்மாலானவரை முழு முயற்சியுடன் செய்ய வேண்டுமென்றும், ஆனால் ஆண்டவனிடம் நம்பிக்கை வைக்கவேண்டுமென்றும் இஸ்லாம் கட்டளையிடுகிறது. ஒருவன் தான் முயற்சி செய்வதவரையில் தான் கூலி பெறுவான் என்பதும் தூண்டுதல் செய்கிறவனுக்கே ஆண்டவன் துணை செய்கிறான் என்பதும் இஸ்லாத்தின் உபதேசங்களாகும்.

ஒருவன் செய்த நன்மை தீமையான காரியங்களுக்கு இவ்வுலகத்திலும் மறுவுலகத்திலும் அவனே பொறுப்பாளி. அவனவனுடைய சுமையை அவனவனே சுமந்தாகவேண்டும். ஒருவனுடைய குற்றத்துக்கு இன்னொருவன் எக் காரணத்தை முன்னிடும் பொறுப்பாளியாக மாட்டான்.

மனிதன் இவ்வுலகத்தில் பிறக்கும்பொழுது பரிசுத்தமானவனாகவும் பாபமற்றவனாகவும் பிறக்கிறான் என்றும், அவன்தன்னுடைய நலலசெயல்களால் உயர்வும் கெட்ட செயல்களால் தாழ்வும் அடைகிறான் என்றும் இஸ்லாம் கூறுகிறது.

இவ்வுலகத்தைவிட்டு மறுவுலகத்துக்காக மட்டும் பாடுபடவேண்டும் என்று இஸ்லாம் போதிக்கவில்லை. இதனால் தான் இஸ்லாத்தில் சன்னியாசம் என்பது கிடையாது. மறுவுலக வாழ்க்கை என்பது இவ்வுலக வாழ்க்கையின் தொடர்ச்சியே. ஆகையால், இரு உலகங்களிலும் இன்பம் அடைவதற்கான வழிகளையே இம்மதம் கூறுகிறது.

குலம், கோத்திரம், அநதஸ்து இவைகளால் ஒருவன் இஸ்லாத்தில் பெருமை பாராட்டமுடியாது ஆனால், நன்னடத்தை, பரோபகாரம் என்பவைகளே உண்மையான பெருமைக்கு உரியன.

தாய் தந்தையார்களுக்கு கட்டுப்பட்டு நடக்க வேண்டும். அவர்களுக்குக் கீழ்ப்படிந்து நடந்து நன்றி செலுத்தவேண்டும். சுகத்திலும் துக்கத்திலும் தாய் தந்தையார்களுக்கு நன்மையையே செய்யவேண்டும். பெற்றோரின் மனங்கோணமல் நடந்து கொள்ளுவதே சிறந்த குணமாகும்.

பந்து மித்திரர்களுக்கும் நெருங்கிய சுற்றத் தார்களுக்கும் உதவி செய்து வரவேண்டும். அநாதச் சிறுவர் சிறுமிகளுக்கும் அகதிகளுக்கும் உதவி புரிய வேண்டும். ஏழைகளையும் ஆதரிப்பற்ற விதவைகளையும் ஆதரிக்க வேண்டும். வழிப்போக்கர் பிரயாணிகள் இவர்களுக்கு வேண்டிய உதவிகளைச் செய்யவேண்டும். எல்லா

உயிராகளிததிலும் அன்பாயிருக்க வேண்டும். வேலைக்காரர்கள் குமாஸ்தாக்கள் முதலியவர்களை அன்புடனும் சமத்துவத்துடனும் நடத்தவேண்டும். அவர்களுக்குக் கொடுக்கவேண்டிய கூலிகளைக் குறையாமல் கொடுக்கவேண்டும் “வேலைக்காரனுடைய வியர்வை நீர் உலாந்துபோகு முன் அவனுக்குரிய கூலியைக் கொடுத்து விடுங்கள்,” என்பது நபிகள் நாயகம் (ஸல்) அவர்களின் கட்டளையாகும். தர்மம் செய்யவேண்டியதும் பிறாக்கென்று வாழ்ந்துவர வேண்டியதும் இஸ்லாத்தின் போதனைகள்.

வட்டி வாங்குவதையும், மதுபானம் செய்வதையும், பொய், புறம்பேசல், வியபிசாரம், களவு, கொலை முதலிய தீசசெயல்களைச் செய்வதையும் இஸ்லாம் பலமாகக் கண்டித்து விலக்கியிருக்கிறது. மூடநம்பிக்கை, மதவெறி, மதச்சகிப்பின்மை, கடவுளுக்கு இணைவைத்தல ஆகியவற்றை இஸ்லாம் மிக அழுத்தமாகக் கண்டிக்கிறது. அச்சம், சோம்பல, கோழைத்தனம் இவற்றை இஸ்லாம் அடியுடன் வெறுக்கிறது.

இஸ்லாத்தில் தனி மனிதனின் யதேச்சாதிக்கார ஆட்சிக்கு இடமில்லை. எல்லா அந்தஸ்துக்களும் எல்லோருக்கும் சொந்தமானவை. பிற நாட்டினர் மீது துவேஷங்கொள்ளாது சொந்த நாட்டின் மீது அபிமானம் பாராட்டவேண்டும்.

ஏனெனில், இஸ்லாம் எல்லாத் தேசங்களுக்கும் பொது வானதாகும்.

இஸ்லாம் ஏக தெய்வக் கொள்கையை வற்புறுத்துகிறது. உலகத்தில தோன்றி மறைந்த தெய்வ ஞானம் பெற்ற தீர்க்க தரிசிகளுள் எவரையும் முஸ்லிம்கள் வணங்குவதில்லை; ஆனால் அவர்களை யெல்லாம் பரிசுத்த மானிடர்கள் என்று கருதி வருகிறார்கள். மனிதன் இறந்த பிறகு மறு ஜன்மம் இல்லை யென்பது இஸ்லாத்தின் கொள்கை. ஆனால், உலகத்திற்குக் கடைசி நாள் ஒன்று உண்டு என்றும், அப்பொழுது மனிதர்கள் எல்லாம் ஆண்டவனால் நியாய விசாரணை செய்யப்படுவார்கள் என்றும், அவரவர்களுடைய நன்மை தீமைக்குத் தகுந்தபடி சன்மானமோ தண்டனையோ அடைவார்கள் என்றும் இம்மார்க்கத்தில் கூறப்பட்டிருக்கிறது.

இஸ்லாமதம் எந்தக் காலத்திலும் பலத்தாலும் பலாதகாரத்தாலும் பரப்பப்படவில்லை. பலாதகாரத்தைக் கொண்டு பரப்பப்படுவதை இம்மதம் தடை செய்திருக்கிறது. மதவிஷயத்தில் பலவந்தமில்லை என்பது இஸ்லாத்தின் கட்டளையாகும்.

8. ஈமான் அல்லது நம்பிக்கை

இஸ்லாத்தில் நம்பிக்கைக் கொள்கைகள் என்றும் அனுஷ்டானக் கடமைகள் என்றும் இரண்டுவகை உண்டு. நம்பிக்கை கொள்ளு வதற்கான கொள்கைகள் ஆறு அனுஷ்டானக் கடமைகள் ஐந்து. அவற்றுள் நம்பிக்கைக் கொள்கைகள் ஆறும் பின்வருமாறு —

1. ஆண்டவன் ஒருவன் உண்டு ; அவனே சட்டங்களை இயற்றியவன்

2. வானவர்கள் உண்டு, அவர்கள் ஆண்ட வனுடைய ஏவலாளர்கள்.

3. வேதங்கள் உண்டு, அவற்றில் ஆண்ட வனுடைய சட்டங்கள் இருக்கின்றன.

4 தூதர்கள் தரிசிகள் உண்டு, அவர்கள் மூல மாகவே ஆண்டவனுடைய வேதங்கள் உலகத் துக்கு வந்தன.

5. நியாயத் தீர்ப்பு நாள் உண்டு; அப் பொழுது நன்மை தீமைகளுக்குத் தக்க பலா பலன்கள் ஏற்படும்.

6. நன்மை தீமைகள் உண்டு; அவை ஆண்டவனால் பாகு பாடு செய்யப்படுகின்றன.

இந்த ஆறு அம்சங்களும் இஸ்லாத்தின் ஆணிவேர்போல் இருக்கின்றன. இவைகளை மனமார ஒப்புக்கொண்ட எந்தப் பகுத்தறிவுள்ள மனிதனும் தன்னுடைய மனம்போனபடியெல்

லாம நடககமாட்டான் அவ்வாறு நடந்து
கொள்ளுவதற்கும் அவனுடைய மனம் இடங்
கொடாது.

9. அல்லா(ஹ்)வின் குணங்கள்

oooooooooooo

அவன் கண்ணால் பாரகக முடியாதவன் ,
இவ்வுலகத்திலுள்ள எல்லா உயிர்களைவிடச் சக
தியுடையவன். இவ்வுலகத்தைச் சிருஷ்டி செய்
தவனும் அவனே. இதை நடத்தி வைக்கிற
வனும் அவனே. அவன் எந்த ஜாதியாருக்கும்
எந்தத தேசத்தாருக்கும், எந்த ஒரு வர்க்கத்தாருக்
கும், எந்த ஒரு காலத்தவருக்கும் மட்டும் உரி
யவன் அல்ல. எல்லாத் தேசங்களுக்கும், எல்லா
ஜாதியாருக்கும், எல்லா மனிதர்களுக்கும், எல்
லாக காலத்தவர்களுக்கும் உரியவன். அவன்
ஒருவன் , தனித்தவன் ; உலகத்தின் ரக்ஷகன் ;
ஒபபு உயாவு இலலாதவன் , எவருடைய உதவி
யும் தேவை யிலலாதவன் அவன் ஆணுமலல,
பெண்ணுமலல , ஆணும்பெண்ணு மலலாத
அலியுமலல. அவன் இரக்கமுள்ளவன் ; தீன
தயாளு ; இணையற்ற கொடையாளி ; அளவற்ற
அன்புடையவன். அவன் இவ்வுலகத்திலமனித
உருவத்திலோ வேறு எந்த உருவத்திலோ அவ
தாரம் செய்வதில்லை. வணக்கத்துக்கு உரியவன்

அவன் ஒருவனே. அவன் எல்லாம் அறிந்தவன்; எல்லாம் வல்லவன்; குற்றங்களை மன்னிகளும் குணமுடையவன்; பெருந்தன்மையுடையவன். பாரபக்சமற்ற நீதிபதி, எல்லோருக்கும் தலைவன்; யாவருக்கும் வழிகாட்டி, அனைவருக்கும் உதவி செய்கிறவன் அவன் விரும்பியதைச் செய்வான், இவ்வுலகின் எந்த இடத்தில என்ன நடந்தாலும் அதையெல்லாம் அறிந்து கொண்டிருக்கிறான் அவன் யாராலும் பெறப்படவுமில்லை அவனும் யாரையும் அல்லது எதையும் பெறவில்லை. அவன் புகழ்நிறைந்தவன்; பரிசுத்தமானவன்; சிரஞ்சீவி, எல்லையற்றவன்; குற்றம் குறை இல்லாதவன்.

10. வானவர்கள்

(மலகடுகள்)

இவர்கள் ஆண்டவனுடைய ஏவலாளர்கள்; சாதாரண மனிதர்களின் கண்ணுக்குப் புலப்பட மாட்டார்கள். ஆண்டவன் உலகில அவதாரம் செய்வதில்லை; ஆகையால், அவன் எப்படித் தன்னுடைய சட்டதிட்டங்களை உலக ஜனங்களுக்கு அனுப்புவது? எனவே, உலகம் தோன்றிய காலமுதல் பலமனிதர்கள் பல தேசங்களில கடவுளுடைய தூதர்களாக அவதாரம் செய்தார்கள். அத்தூதர்களுக்கு ஆண்டவன் தன்னுடைய ஏவலாளர்களான வானவர்கள்

மூலமாகச் சட்டதிட்டங்களை அனுப்பிவந்திருக்கிறான் தீர்க்க தரிசிகளுக்கு வானவர்கள் புலப்படுவார்கள். இந்த வானவர்களிலும் ஆண் பெண் அலி என்ற பாலகளை இலலை. இவர்கள் பாபமற்றவர்கள். இவர்கள் ஒவ்வொருவருக்கும் குறிப்பிட்ட வேலைகள் உண்டு

11. வேதங்கள்

oooooooooooo

கடவுளுடைய சட்ட திட்டங்கள் அடங்கிய வேதங்கள் எல்லாத் தேசங்களுக்கும் எல்லா ஜாதியார்களுக்கும் அவ்வக்காலங்களில் அனுப்பப்பட்டிருக்கின்றன. ஆனால், காலவேற்றுமையாலும் உலக மாறுதலாலும் மனிதர்களின் செயல்களாலும் அவ்வேதங்களில் பெரும்பாலும் மறைந்துவிட்டன. அவற்றுள் முக்கியமானவை கடைசி நான்கு வேதங்களான தெளராத், ஐபூர், இன்ஜீல, குர்ஆன் என்பன ஆகும். இந்த நான்கில் முதல மூன்றும் நாளடைவில் மாறுதலடைந்துவிட்டன. ஆகவே, கடைசியில் சொல்லப்பட்ட குர்ஆன் எல்லாத் தேசங்களுக்கும் எல்லாக்காலத்துக்கும் பொருத்தமான முறையில் அமைக்கப்பட்டிருக்கிறது. இதைப்பற்றி அடியில் விரிவாக வாசிப்போம்.

12. குர்ஆன்

கடவுளால் உலக மக்களுக்கு அனுப்பப் பட்ட வேதங்களில் குர்ஆன் ஷரீப் ஒன்று. இது முஹம்மது நபி (ஸல) அவர்களுக்கு வெளியிடப்பட்ட வேத புத்தகமாகும். இதுதான் கடைசி வேதமுமாகும்; இதுவே பரிபூரண மானதாகவும இருக்கிறது குர்ஆனுக்கு முத திய வேதங்கள் பல இருந்த இடமே தெரியாமல மறைந்துவிட்டன. மற்றும் பல இடைக்காலங் களில் மனிதர்களால் திருத்தப்பட்டு விட்டன. இதனால் அவ்வேதங்கள் தம்முடைய சுய ஒளியை இழந்துவிட்டன. குர்ஆனிலும் பிறகால மனிதர்களால் திருத்தங்கள் ஏற்பட்டுவிடாதபடி நபிகள் நாயகம் (ஸல்) அவர்கள் பல முன் எச்ச ரிக்கையான காரியங்களைச் செய்திருக்கிறார்கள். அவர்களுடைய ஜீவிய காலத்தில் ஆயிரக் கணக் கான முஸ்லிம்கள் குர்ஆனை மனப் பாடமா கப் பாராயணம் செய்திருந்தார்கள். இப்பொழு தும் கலவிமான்களான பல முஸ்லிம்கள் குர்ஆன் முழுவதையும் பாராயணம் செய்திருக்கிறார்கள். இவர்களுக்கு ஹாபில்கள் என்று பெயர்.

குர்ஆன் அரேபியா தேசத்தில் வெளியாயிற்று; அதனால் அத்தேச பாஷையாகிய அரபியில் வெளிவந்தது. உலகத்தில் வழங்கிவரும் பாஷைகளில் இந்த அரபு பாஷைதான் கால

வேற்றுமையால் சிறிதும் மாறுபடாமல் இருந்துவருகிறது. குர்ஆனின் ஆயிரக் கணக்கான கையெழுத்துப் பிரதிகளும் கோடிக்கணக்கான அச்சப்பிரதிகளும் இவ்வுலக முழுவதிலும் பரவி யிருக்கின்றன. பல ஆயிரக் கணக்கான மனிதர்களின் ஹிருதயங்களிலும் இக் குர்ஆன் தங்கி இருக்கிறது ; கோடிக்கணக்கான மக்களால்தினசரியும் படிக்கப்பட்டு வருகின்றது. ஆனால் இவைகளில் ஒன்றுக்கொன்று ஒரு புள்ளிகூட வித்தியாசப் படுவதில்லை.

ஆண்டவனுக்கும் அடியானுக்கும் உள்ள சம்பந்தம் என்னவென்று குர்ஆன் விவரமாயக் கூறுகிறது. இதில தத்துவ உபதேசங்களும் சன்மார்க்கங்களும் நீதிகளும் நிறைந்திருக்கின்றன. ஞானம், கல்வி, வணக்கம், கடமை, கருமங்கள் ஆகிய விஷயங்களைப்பற்றி இதில விவரமாகக் கூறப்பட்டிருக்கிறது. இதில பொன் போன்ற உயர்தர நல்லுபதேசங்கள் நிறைந்திருக்கின்றன. சாந்தி, சமாதானம், அன்பு, அபிமானம், கருணை முதலிய இனிய குணங்களைக் குறிக்கக்கூடிய பல வாததைகள் குர்ஆன் முழுதும் காணப்படுகின்றன. சமூக வாழ்க்கைக்குத் தேவையான சட்டதிட்டங்களும் ஆசார நடத்தைக்குத் தேவையான அனுஷ்டான முறைகளும் இதில் அதிகம் நிறைந்திருக்கின்றன. இவ்வுலக வாழ்க்கைக்கு வேண்டிய எல்லா விஷ

யங்களும் மறுவுலக வாழ்க்கைக்கு அவசியமான எல்லா விஷயங்களும் இதில் மலிந்து கிடக்கின்றன. இல்லற வாழ்க்கை, கொடுக்கல, வாங்கல், வியாபாரம் ஆகிய விஷயங்களும் இதில் காணப்படுகின்றன.

முஹமது நபி (ஸல்) அவர்கள் மூலமாய் உலக ஜனங்களுக்கு அருளப்பட்ட இந்த உபதேச ரகதினங்களே அராபியர்களிடம் ஓர் அதிசயமான உணர்ச்சியை உண்டுபண்ணிவிட்டன. தமது வாழ் நாட்களைச் சண்டை சச்சரவுகளில் லீனாக்கிக் கொண்டிருந்த அராபியர்களுக்குள் ஒற்றுமையையும் சாந்தியையும் சமாதானத்தையும் ஏற்படுத்தியது ஞா ஆனதான உலகத்தில சமாதானத்தின் அஸ்திவார்க்கலலை நாட்டியது ஞா ஆனே இதன் உபதேசங்கள் உலக ஜனங்களைத் துன்மாககத்திலிருந்து திருப்பி நல்ல பாதையில் நடத்துகின்றன. இது பொதுவாக எல்லா மனிதர்களுக்கும் வழி காட்டியாயிருக்கிறது இஃது எல்லாத் தேசத்திலுள்ளவர்களுக்கும் எல்லாக் காலத்திலுள்ளவர்களுக்கும் எல்லா மார்க்கத்திலுள்ளவர்களுக்கும் ஒரு தீபமே போல இருந்து வருகிறது.

இதன் சட்டதிட்டங்கள் அனுஷ்டானத்துக்கு ஏற்றவை. இதில் ஆண்டவன் ஒருவன் உண்டென்பது மிகவும் நல்ல முறையில் நிலைநாட்டப்பட்டிருக்கிறது. இது சத்தியம் அறிவு

ஆகியவற்றின் அற்புதமாகும். இதுவே முஹம்மது நபி (ஸல்) அவர்கள் உலக ஜனங்களுக்குக் காட்டிச் சென்ற நிகரற்ற அற்புதமாகும்.

இந்த வேதத்திலுள்ள ஓர் அததியாயத் திற்குச் சமமான வேறொரு அததியாயத்தை மனிதர்களால் சிருஷ்டி செய்துவிட முடியாது இதிலுள்ள சொல்லமும் நடையமும் இலக்கண இலக்கிய வளமும் அரபு பாவையில் இணையற்று விளங்குகின்றன. இதன் சொற் சுவையும் பொருட் சுவையும் படிப்பவர்களைப் பரவசப்படுத்துகின்றன

இஃது எந்த மார்க்கத் தலைவருடைய சரித்திர முமல்ல ; இதில அருவருக்கத் தக்க இழிவான கதைகள் கிடையா , இதை முஹம்மது நபியவர்கள் கடவுளிடமிருந்து இருபத்துமூன்று வருட காலங்களில் சிறிது சிறிதாக அருளப் பெற்றார்கள். குர்ஆன் தனக்குமுன் தோன்றிய பல வேதங்களின் முக்கியக் கருத்துக்களை பெல்லாம் தன்னிடத்தில கொண்டிருக்கிறது. இஃது எவ்விதத் திருத்தமும் ஏற்படாத முறையில் சம்பூரணமாக அமைந்திருக்கிறது.

குர்ஆனில் உள்ள ஒவ்வொரு வார்த்தையும் ஆரம்பத்தில் இருந்தது போலவே கொஞ்சமும் மாறுதல இல்லாமல் இருந்து வருகிறது ; சென்ற 1300 வருடங்களாக ஒரு புள்ளி கூட மாற்றப் படாமலிருக்கிறது ; இனியும் எப்பொழுதும்

மாறுதல இல்லாமல் அப்படியேதான் இருந்து வரும். இஃது உலக முழுதும் உள்ள மக்களில் ஒரு பெரும் பகுதியினரால் மகா கண்ணியத் துடன் காப்பாற்றப்பட்டுவருகிறது இது தான் கடைசீ வேதம். இதற்குப்பிறகு வேறு வேதம் வெளிவராது இதுவே எல்லாக் காலத்துக்கும் எல்லா ஜாதியாருக்கும் எல்லாத் தேசங்களுக்கும் பொருத்தமாயிருக்கும் பொழுது வேறு வேதம் அவசியம் இல்லை இது வெளியாகி இதுவரை 1300 வருட காலம் ஆகியும் வேறு வேதம் வெளியாகவில்லை. எனவே இதுதான் கடைசீ வேதமா யிருந்து வருகிறது

13. தீர்க்க தரிசிகள்

(நபிமார்கள்)

~~~~~

பல தேசங்களில் பல ஜாதியார்களுக்குப் பல காலங்களில் ஆண்டவன் தனித்தனியே தீரக்கதரிசிகளை அனுப்பியிருக்கிறான். அவர்கள் யாவரும் மனிதர்களே. அவர்களின் எண்ணிக்கை இவ்வளவு தான் என்று எவரும் உறுதியாகச் சொல்ல முடியாது. குர்ஆனில் 25 தீர்க்க தரிசிகளின் பெயர்கள் குறிப்பிடப்பட்டிருக்கின்றன. இவர்கள் எல்லோருக்கும் கடைசீயாகவும் பரிபூரணமாகவும் அனுப்பப்பட்டவர் அரே

பியா தேசத்தில மககாவில் தோன்றிய நபிகள் நாயகம் முஹம்மது முஸ்தபா ரஸூல (இறைவனின் அருளும் ஆசீர்வாதமும் இவர்களுக்கு உண்டாவதாக!) அவர்களே இவர்களுக்குப் பிறகு வேறொரு தீக்க தரிசியும் இதுவரை இந்த உலகத்தில் எந்த நாட்டிலும் தோன்றவில்லை; இனியும் தோன்றப் போவதில்லை வேறொரு புதிய வேதம் தேவையிலலாதபோது வேறொரு புதிய தீக்கதரிசியும் அவதரிக்க வேண்டிய அவசியமில்லை. இறுதி நபி அவர்களின் விரிவான விருத்தாந்தம் இதன் கீழே கூறப்படுகிறது.

## 14. முஹம்மது நபி (ஸல்)

\*\*\*\*\*

இவ்வுலகம் அறியாமையிலும் அந்தகாரத்திலும் அகப்பட்டு அவதிப்பட்ட காலத்தில் ஆண்டவன் முஹம்மது நபியவர்களைத் தன்னுடைய தூதராக அனுப்பிவைத்தான். எல்லா நாடுகளையும்விட அரப் நாட்டிலேயே அக்காலத்தில் அககிரமம் அதிகமாக நிறைந்திருந்தது. குடி, சூது, கொள்ளை, கொலை, விபசாரம் ஆகிய பஞ்சமாபாதகங்களும் அக்கால அராபியர்களிடம் குடி கொண்டிருந்தன. ஸ்திரீகள் மிருகங்களைவிடக் கேவலமாக நடத்தப்பட்டு வந்தார்கள். அவர்கள் தமக்குப் பிறக்கும் பெண் குழந்தைகளை உயிருடன் பூமியில் புதைத்து வந்தார்கள்.

அக்காலத்தில் கி. பி 571-ஆம் வருடம் ஏப்ரல் மாதம் 20-ஆம் தேதி முஹம்மது நபியவர்கள் அரபுநாட்டின் தலைநகரமான மக்காவில் குறைஷிக் குலத்தில் ஜன்னமாணர்கள். அவருடைய தந்தையான அப்துல்லா அவர் பிறப்பதற்குச் சிலமாதங்களுக்கு முன்பே இறந்துவிட்டார். ஆகவே, பாட்டனார் அப்துல முத்தலிப அக குழந்தையைப் பராமரித்து வந்தார். அந்த நாட்டு வழக்கப்படி அக்குழந்தையும் ஹலீரா என்னும் ஒரு தாதிப்பெண்ணை பால்கொடுத்து வளரக்கப்பட்டு வந்தது. முஹம்மதின் ஆரம்ப வயதில் தாயாரான ஆமினாவும் எட்டாவது வயதில் பாட்டனாரான அப்துல முத்தலிபும் காலஞ் சென்றார்கள். எனவே, தாயதந்தையற்ற அநாதப் பிள்ளையைப் பெரியதந்தையான அபூதாலிப் வளர்த்து வந்தார். இருபத்தைந்தாவது வயது வரையில் முஹம்மத இப் பெரிய தந்தையிடமே வளர்ந்து வந்தார். அதுவரையில் பல நாடுகளுக்குச் சென்று வர்த்தகம் செய்து நல்ல அனுபவம் பெற்றிருந்தார். சிறுவயதிலிருந்தே இவர் உண்மை, ஒழுக்கம், முதலிய நற்குணங்களில் சிறந்து விளங்கினார்; இதனால் அந்த நாட்டிலுள்ளவர்களால் “அல் அமீன்” (சரியான நம்பிக்கைக்குரியவர்) என்று அழைக்கப்பட்டு வந்தார். ஹதீஜா என்னும் ஒரு பணக்கார விதவைப் பெண்ணின் வர்த்தகத் தலைவராயிருந்து நல்ல மதிப்பும் பெற்றார். அவருடைய வர்த்தகத் திற

மையையும் புத்திசா தூயததையும் கண்டுபுகழ்ந்த 40 வயதையுடைய அப்பெருமாட்டி அவரையே விவாஹம் செய்து கொண்டார். 25 வயது வரையில் மிகவும் பரிசுத்தத்துடனே இருந்துவந்த முஹம்மது 40 வயதுடைய அவ்விதவையை முதலமுதலாக மனமார மணந்துகொண்டு மிகவும் திருப்தியுடனே இல்லறம் நடத்திவந்தாரா அதுவரை அவா வேறொரு பெண்ணையும் ஏறெடுத்துப் பாராததிலலை.

விவாஹத்திற்குப் பிறகு அவா வியாபாரத்தில ஈடுபடவில்லை தம்முடைய மனைவியின் ஏராளமான சொத்துக்களைத் தானே தருமங்களில செலவு செய்துவந்தாரா. அடிக்கடி அவா தனிமையான இடங்களுக்குச் சென்று கடவுள் தியானம் செய்து வருவதுண்டு. இவ்விதம் அனனம் ஆகாரம் இல்லாமல் அல்லும் பகலும் பல வருடகாலம் வரையில் கடுமையான தவம்செய்து வந்தாராகள. கடைசியில் அவர்களுடைய 40-ஆவது வயதில மககாவுக்குச் சிறிது தூரத்திலுள்ள ஹிரா என்னும் மலைக்குகையில் ரமலான் மாதம் 27-ஆவது இரவில் தியானம் செய்து கொண்டிருக்கும்பொழுது ஜிப்ரீல் என்னும் வானவர் மூலமாக முஹம்மது அவர்களுக்கு ஆண்டவனுடைய வஹீ என்னும் அருள் உண்டாயிற்று. அன்றுமுதல் அவர்கள் உலகத்து ஜனங்களுக்கு ஆண்டவனுடைய செய்தியை அறிவிக்கும் தூத

ராகிவிட்டார்கள் அன்றுமுதல் அவர்கள் கடவுள் தமக்கு அறிவிக்கும் போதனைகளை யெல்லாம் ஜனங்களுக்குப் போதிக்க ஆரம்பித்தார்கள். அதுமுதல் 23-வருட காலமவரை முஹம்மது நபி (ஸல) அவர்களுக்குக் கடவுளுடைய ஞான வெளிப்பாடுகள் வந்துகொண்டே யிருந்தன. குர்ஆன் என்பது இந்த 23 வருடத்தினை தேவஞான வெளிப்பாடுகள் கொண்டதுதான் இக் குர்ஆனின் போதனைகளே இஸ்லாத்தின் முக்கியமான சட்டதிட்டங்கள்.

முதல் மூன்று வருஷகாலம் வரையில் முஹம்மது நபி (ஸல) அவர்கள் இஸ்லாத்தின் கொள்கைகளை இரகசியமாய்ப் போதித்து வந்தார்கள். அப்பொழுது சுமார் 10 போகளே இஸ்லாத்தில சேர்ந்தார்கள். பிறகு பஹி ரங்கமாகப் போதித்தார்கள் சிலர் அப் போதனைகளை ஏற்றுக்கொண்டு இஸ்லாத்தைப் பின்பற்றினார்கள். பலர் முஹம்மது நபியவர்களையும் அவர்களுடைய போதனைகளையும் எதிர்க்க ஆரம்பித்தார்கள் இதனால் நாயகம் அவர்களுக்கும் அவர்களைப் பின்பற்றி யவர்களுக்கும் பலவித இடையூறுகள் நேரிட்டன. பலர் சித்திரவதை செய்யப்பட்டார்கள் ; சிலர் கொல்லப்பட்டார்கள். ஆனால், அக்கொடுமைகளுக்குப் பயந்து ஒருவராவது இஸ்லாத்தை விட்டுவிடவில்லை. ஒருநாள் முஹம்மது நபி (ஸல்) அவர்களை இரவில கொலை

செய்து விடுவதென்று மக்காவாசிகள் ஏற்பாடு செய்துவிட்டார்கள் அன்றிரவே நபிகள் நாயகம் (ஸல) அவர்கள் அபூபகா (ரலி) என்னும் தம் முடைய முக்கிய சிஷ்யருடன் மக்காவை விட்டு வெளியேறி ஒருவருக்கும் தெரியாமல் மதீனாவுக்குச் சென்றுவிட்டார்கள். மதீனா என்னும் நகரம் மக்காவிலிருந்து வடக்கே 233 மைல் தூரத்தில் இருக்கிறது இது நடந்தது நாயகம் அவர்களுக்கு நபிப்பட்டம் வந்த13-ஆவது வருடமாகிய கி பி 622-ல் ஆகும். இதுதான் ஹிஜ்ரத் என்று சொல்லப்படும் இவ் வருஷத்தி் லிருந்துதான் முஸ்லிம்களின் ஹிஜ்ரி வருடம் ஆரம்பமாயிற்று.

மதீனாவாசிகள் வெகு சீக்கிரத்தில் முஹம்மது நபி (ஸல) அவர்களின் போதனைகளை ஏற்றுக் கொண்டு இஸ்லாத்தைத் கழுவிக்கொண்டார்கள். இஸ்லாத்தை ஒழித்தது விடுவதற்காக மக்காவாசிகள் பலமுறை மதீனாவுக்குப் படையெடுத்துச் சென்று பெரும் பெரும் யுத்தங்கள் செய்தார்கள். முடிவில் முஸ்லிம்களே ஜயமடைந்தனர். மக்காவாசிகளும் இஸ்லாத்தைச் சுயமே தழுவிக்கொண்டார்கள். பிறகு அரபு தேசம் முழுதுமே இஸ்லாத்தைத் தழுவி விட்டது. முடிவில் ஹிஜ்ரி 11-ல் ரபீஉல்அவ்வல் மாதம் முதல் தேதியன்று கி பி 632-ல் தம்முடைய 63-ஆவது வயதில் முஹம்மது நபி (ஸல) அவர்கள் மதீனாவில் காலஞ் சென்றார்கள். நபிகள் பிரான்

மதினாவில தங்கி யிருந்த சுமார 10 வருட காலத  
துக்குள் அவர்கள் அரப்தேசமுழுதும ஆசாரம  
ஒழுக்கம் ஆகிய பல விஷயங்களில் முன்னேற்ற  
மடையுமபடி சீர்திருத்தங்களைச் செய்து விட்டா  
கள் இதற்கிடையில் அவர்கள் பல யுத்தங்களில்  
ராடுபும்படியான அவசியம் நோநது விட்டது.  
அந்த யுத்தங்களில் ஒரு யுத்தமாவது இஸ்லாத  
தைப் பலாதகாரமாகப் பரப்புவதற்காகச் செய்யப்  
படவில்லை. எல்லாம் தற்காப்புக்காக நடந்த  
யுத்தங்களே. எவரும் பலவந்தமாக இஸ்லாத  
தில் சோககப்பட்டதில்லை.

முஹம்மது நபி (ஸல) அவர்கள் இஸ்லாத  
தின் திருநபி என்று சாதாரணமாக அழைக்கப்படு  
கிறார்கள். இவர்களே இஸ்லாததின கடைசி நபி.  
முஹம்மது நபி (ஸல) அவர்களுக்குப் பிறகு வேறு  
நபி இல்லையென்றும் அவர்களுக்குமுன் உலகத்  
தில் தோன்றிய எல்லாத் தீரக்க தரிசிகளையும்  
மனிதர்களுக்கு நோவழி காட்டுவதற்காகக் கடவு  
ளால் அனுப்பப்பட்ட பரிசுத்த மானிடர்கள்  
என்றும் முஸ்லிம்கள் ஒப்புக்கொள்ளுகிறார்கள்.

மனித வாககத்தில குணத்தாலும் நடத்தை  
யாலும் மேன்மையுண்டாகுமே யல்லாது. பிறப்  
பாலும் நிறத்தாலும் தேசத்தாலும் பாஷையா  
லும் ஒன்றும் மேன்மையிலலை என்று முஹம்மது  
நபியவர்கள் (ஸல) உபதேசித்தார்கள். இவர்கள்



தெய்வ அம்சம் பொருந்தியவர்கள் என்று முஸ்லிம்கள் கருதுவதில்லை; ஆனால், தெய்வ ஞானோதயம் பெற்றவர்கள் என்று ஏற்றுக் கொள்ளுகிறார்கள் திருக குர்ஆன் கடைசீ வேத மாகவும் பரிபூரணமாகவும் அமைந்திருக்கிறது அதைப்போலவே, அவ்வேதத்தைக் கொண்டு வந்த முஹம்மது நபி (ஸல்) அவர்களும் கடைசீ நபியாகவும் மனிதர்களுக்கு சம்பூரண முன்மாதிரி யாகவும் அமைந்திருக்கிறார்கள்.

## 15. நியாயத் தீர்ப்பு நாள்

\*\*\*\*\*

ஒரு காலத்தில் இவ்வுலகத்திலுள்ள உயிர்க ளெல்லாம் மரணமடைந்துவிடும். இஃது எப் பொழுது ஏற்படும் என்று எந்த மனிதராலும் சொல்லமுடியாது. இததினத்தில்தான் அவரவ ருடைய நன்மை தீமைக்கேற்ற தீர்ப்பு நாயனாலு செய்யப்படும இந்த உலகத்தில் ஒருவா செய்யும் ஒவ்வொரு காரியத்துக்கும் அவரே மறுவுலகத் தில் ஜவாப்தாரியாவார். ஆகையால் இஸ்லாத் தில் மறுவுலக வாழ்க்கை யென்பது இவ்வுலக வாழ்க்கையின் தொடர்ச்சியே யாகும். ஒருவர் இவ்வுலகத்தில் செய்த காரியங்களே அவ்வுலகத் திலும் தொடர்ந்து வரும்.

## 16. நன்மை தீமைகளின் நீதிபதி

\*\*\*\*\*

நன்மை செய்து நலவாழ்க்கை நடத்தியவர் களுக்குச் சன்மானமும் தீமைசெய்து துர் நடத்தை நடத்தியவர்களுக்குத் தண்டனையும் கொடுக்கக் கூடியவன் ஆண்டவனே ஒருவன் செய்யும் காரியத்தை நல்ல காரியம் என்றோ கெட்ட காரியம் என்றோ தீர்ப்புச் செய்வது ஆண்டவனைச் சோந்ததாகும் ஆண்டவனுக்கு நன்மையாகத் தோன்றக் கூடிய சில காரியங்கள் மனிதர்களுக்கும் தீமையாகக் காணப்படலாம். ஆண்டவனுக்குத் தீமையாகத் தோன்றக் கூடிய சில காரியங்கள் மனிதர்களுக்கு நன்மையாகக் காணப்படலாம். ஆகையால்தான் இன்ன காரியங்கள் நன்மையானவை என்றும், இன்ன காரியங்கள் தீமையானவை என்றும் முடிவு செய்கிறவன் ஆண்டவனே என்று ஒப்புக்கொள்ளவேண்டும்.

## 17. இஸ்லாத்தின் அனுஷ்டானக் கடமைகள்

\*\*\*\*\*

இஸ்லாத்தின் முக்கிய அனுஷ்டானக் கடமைகள் ஐந்து. இவ்வைந்தும் இஸ்லாத்தின் ஐந்து பெருந் தூண்கள் என்று கருதப்படுகின்றன :

1. “ஆண்டவனைத் தவிர வணக்கத்திற்கு உரியவன வேறு யாரும் இல்லை. உண்மையாகவே முஹம்மது நபி (ஸல) அவர்கள் ஆண்டவனுடைய அடியாரும் திருத்தாததும் ஆவார்கள்.” இதனை மனத்தில உறுதியாகக்கொள்ளுவதுடன் வாயாலும் சொல்லவேண்டும்.

2. தினம் ஐந்து வேளைகளில் அந்த ஏக ஆண்டவனைத் தொழவேண்டும்.

3. வருஷந்தோறும் ரமலான் மாத முழுவதும் நோன்பு கொள்ளவேண்டும்

4 பணமுடையவர்கள் வருஷத்திற்கு ஒரு தடவை ஜகாத என்னும் ஏழை விகிதம் கொடுக்க வேண்டும்.

5. போதிய பணமும் பலமும் உள்ளவர்கள் ஆயுளில் ஒரு தடவையேனும் அரேபியா தேசத்தில் உள்ள மக்காவிற்குச் சென்று ஹஜ்ஜு செய்ய வேண்டும்.

இவ்வைந்து விஷயங்களிலும் பல சிறந்த கருத்துக்கள் அடங்கி யிருக்கின்றன. அவற்றை ஒவ்வொன்றாக அடியில் விளக்குவோம்.

## 18. நம்பிக்கை (கலிமா)

\*\*\*\*\*

இஸ்லாத்தின் ஐந்து முக்கியக் கடமைகளுள் முதலாவது, ஒரே தெய்வத்தின்மீது உறுதி கொள்ளுவதும் முஹம்மது நபி(ஸல்) அவர்கள் அவ் வாண்டவனுடைய தூதா என்பதில் உறுதி கொள்ளுவதுமாகும் “அல்லா(ஹ்)வைத் தவிர சத்தியமாகவே வணக்கத்துக்கு உரியவன் வேறுயாரும் இல்லை. அவன் தனித்தவன்; அவனுக்குச் சமானமானவா யாரும் இல்லை உண்மையாகவே முஹம்மது நபி(ஸல்) அவர்கள் ஆண்டவனுடைய அடியாரும் திருத்தாதரும் ஆவார்கள்” என்று மனஉறுதி கொள்ளுவதுடன் வாயால சொல்ல வேண்டும்.

மனிதர்கள் அல்லா(ஹ்)வுக்கு முழுதும் கட்டுப்பாட்டு அவனை வணங்குவதற்கும் திரு நபி (ஸல்) அவர்களை வழிகாட்டியாகப் பின்பற்றுவதற்கும் இஃது ஆண்டவனுடன் செய்துகொள்ளும் ஓர் உடன்படிக்கையாகும் ஏக தெய்வத்துக்கு இணை ஒன்றும் இல்லை. அவ்வொரே தெய்வத்தை வணங்கவேண்டும் ஏக தெய்வத்தின் இணையாகவோ, துணையாகவோ, உறவாகவோ, பிரதிநிதியாகவோ, அவதாரமாகவோ எவரும் இல்லை. உலகத்தின் சகல விதமான சிருஷ்டிகளை விட மனிதன் உயர்ந்த அந்தஸ்தில் படைக்கப்பட்ட மனிதன் சிருஷ்டிக்கப் பட்டது

அவனுக்குக் கீழ்ப்பட்ட சிருஷ்டிப் பொருள் களின்மீது ஆதிக்கம் செலுத்துவதற்காகவே இயற்கையின் சகதியின்மீதும் மனிதன் ஆதிக்கம் செலுத்தி அதை அடக்கியாள் வேண்டிய வனா யி ரு க கி ரு ன். மற்ற சிருஷ்டிகளுக்கு இல்லாத பகுததறிவும் மனிதனுக்கே கொடுக்கப் பட்டிருக்கிறது அப்படிப்பட்ட மனிதன் அவனுக்குக் கீழ்ப்பட்ட சிருஷ்டிகளுக்கு வணக்கம் செய்வது தகாது. முஹம்மது நபி (ஸல) அவர்கள் ஆண்டவனுடைய தூக்கதரிசி என்று நம்பிக்கை கொள்ளுவதனால் அப்பெருமானார் அவர்களின் அடிச்சுவடடைப பின்பற்றி நடந்து கொள்ள வேண்டியவனாகிறான் மனித சமூகத்தின் உயர்வுக்காகவும் உலக மக்களின் சகோதரத்துவத்துக்காகவும் சமத்துவத்துக்காகவும் நாயகம் அவர்கள் செய்து காட்டிச்சென்ற இணையற்ற காரியங்களுக்காக ஒவ்வொரு மனிதனும் அவர்களுக்கு நன்றி பாராட்டக் கடமைப்பட்டிருக்கிறான்

## 19. தொழுகை

தொழுகை இரண்டாவதும் அதிக முக்கியமானது மாகும். ஒவ்வொரு நாளும் ஐந்து வேளைகளில் ஏக தெய்வ வணக்கம் செய்யவேண்டும். இவ்வணக்கத்தைத் திரிகரண சுத்தியோடும்

முழுப் பக்தியோடும் பூரண விசுவாசத்தோடும் செய்யவேண்டும் அப்பொழுது எந்த விதமான உருவத்தையும் சிலையும் இறைவனுக்கு இணையாக வைத்துக் கொள்ளக்கூடாது

தொழுகையானது வாலிபர் வயோதிகா, அரசன் ஆண்டி, வலியா எளியா, ஆண் பெண் ஆகிய எல்லோரும் நிறைவேற்ற வேண்டியதாகும் நமது சரீரத்தைக் காப்பாற்றுவதற்கு ஆகாரம் உட்கொள்ளுகிறோம், ஆகாரம் இல்லாவிட்டால் உயிர் வாழ முடியாது அதுபோலவே, ஆன்ம வளாச்சிக்காகவும் ஆதம பரிசுத்தத்திற்காகவும் தொழுகையானது இன்றியமையாத ஆகாரமாகும். அன்றியும், தொழுகை சன்மமாகக் கததுக்கு வழிகாட்டுகிறது, மனிதன் துன்மாக் கங்களில் பிரவேசிக்காமல் தடுக்கிறது. பரலோக வாழ்க்கையில் வெற்றி பெறுவதற்கும் இகலோக வாழ்க்கையில் வெற்றியடைவதற்கும் தொழுகை பெருந்துணை புரிகிறது.

நமமைச சிருஷ்டித்துக் காப்பாற்றிவரும் ஆண்டவனை நாம் தினமும் ஐந்து வேளை இவ்விதம் வணங்கி வருகிறோம். அவனுடைய திருநாமங்களையும் புகழையும் அததொழுகையில் பலமுறை ஐபிக்கிறோம். தொழும்போது நம்முடைய ஹிருதயத்தை அவ் வாண்டவனிடமே செலுத்தி விடுகிறோம். இதனால் நாம் கடவுளின் உண்மைத் தொண்டர்களாகவும் பரிசுத்த பக்தர்களாக

வும் ஆகிவிடுகிறோம். தொழும்போது புலன்களைப் பல விடங்களிலும் சிதறவிடாது இருக்க வேண்டியது அவசியமாகும். இதனால் புலன்களை அடக்கும் சகதியும் ஏற்படுகிறது.

ஐந்து வேளைத் தொழுகையும் மிகவும் குறுகிய காலத்திற்குள் முடிக்கப்படுகிறது. ஒவ்வொரு வேளைத் தொழுகையும் ஐந்து முதலபதது நிமிஷ நேரத்துக்குள் முடிந்துவிடும். முதல வணக்கம் சூரியோதயத்துக்கு முன் அதிகாலையில் செய்யப்படுகிறது. ஆண்டவனை ஞாபகப்படுத்திக்கொள்ளவும் அவனுடைய பெயரால் பகல நேரத்தின் வேலைகளை ஆரம்பிப்பதற்கும இது சரியான நேரமாகும்.

இரண்டாவது வேளை மத்தியான்னத்தில் சூரியன் உச்சியிலிருந்து சாய்ந்தபிறகு ஆரம்பமாகிறது. உலக விஷயங்களில ராடு பட்டவர்கள் மறுபடியும் இறைவனைப்பற்றி ஞாபகப்படுத்தப்படுகிறார்கள். மூன்றாவது வணக்கம் பிற்பகல் மாலையில் செய்யப்படுகிறது. நான்காவது வணக்கம் பகல் முடிந்து இரவு வந்தவுடன் ஆரம்பமாகிறது இவை பகல் பொழுதை நல்ல விதமாக முடித்ததற்காக ஆண்டவனுக்கு நன்றி செலுத்துவதற்கு அறிகுறியாம். கடைசி வணக்கம் படுக்கைக்குப் போகுமுன் செய்யப்படுகிறது. இவ்விதம் தினசரிப் பொழுதானது கடவுள் வணக்கத்திலும் பக்தியிலும் அவனுடைய ஞாபகத்திலும் கழிக்கப்படுகிறது.

தொழுகையில ஆண்டவன் முன் எல்லோரும் சமம் என்று காட்டப்படுகிறது தொழுகைக்குக் குறிப்பிட்ட நேரம் வந்தவுடன் “தொழுகைக்கு வாருங்கள்” என்று பள்ளி வாசலி லிருந்து அழைக்கப்படுகிறது. இதற்கு “பாங்கு” என்று சொல்வது வழக்கம். இந்த பாங்கு சப்தததைக் கேட்டவுடன் முதலாளி தொழிலாளி, ஆண்டான் அடிமை, தனவந்தன் ஏழை, பெரியவர் சிறியவர், வயோதிகா வாலிபா ஆகிய அனைவரும் தத்தம் வேலைகளை விட்டுவிட்டுப் பள்ளிவாசலுக்கு விரைந்து செல்லுகிறார்கள் இதனால் ஒருவருக் கொருவா கலந்துறவாதிதலும் ஒற்றுமையும் அன்பும் நட்பும் அபிவிருத்தி யடைகின்றன

பள்ளிவாசலுக்குச் சென்றவுடன் கை, கால், முகம் முதலிய உறுப்புகளைச் சுத்தம் செய்து கொண்டு, உயர்வு தாழ்வு முதலிய வித்தியாசங்கருதாமல், வரிசைக் கிரமமாக ஒருவா தோளோடு மற்றவா தோள் படும்படியாகச் சேர்ந்து அணியணியாக நிற்கின்றனர். இவ்வணக்கத்தில் ஈடுபட்ட எல்லோரும் இடையிடையே “அல்லாஹு அக்பா” (ஆண்டவனே பெரியவன்) என்று அடிக்கடி ஏகோபிதது முழக்க மிடுகிறார்கள். இதனால், மனிதர்களுக்குள் உயர்வு தாழ்வு இல்லை; ஆண்டவனே பெரியவன் என்பது எடுத்துக் காட்டப்படுகிறது. ஓர் அரசனும் அவனுடைய



பிரணையும் ஒரே இடத்தில் ஒரே சமயத்தில் தோளோடுதோளுற நின்றுகொண்டு “ஆண்டவனே பெரியவன்” என்று உரக்கக் கூறுகிறார்கள். இதனால் பிறப்பாலும், செலவததாலும், அந்தஸ்தாலும், அதிகாரத்தாலும் உயர்வு தாழ்வு இல்லையென்பது செய்கையாலும் வாதத்தையாலும் நிரூபித்துக் காட்டப்படுகிறது.

ஓர் அரசனும் ஒரு பரம ஏழையும் ஒரே சமயத்தில் தோளோடு தோள் சேர்ந்து தொழுகையில் நிற்கவேண்டியிருக்கிறது. சிர வணக்கம் செய்யும்போது முன் வரிசையில் ஒரு தோட்டியிருந்தால், பின் வரிசையில் ஒரு சீமானிருந்தால் தோட்டியின் பாதங்களில் அச் சீமானுடைய சிரசு பொருந்துகிறது. இதுதான் இஸ்லாத்தின் தொழுகையிலுள்ள இணையற்ற சமத்துவமாகும். இந்தக் காட்சியை இறைவனுடைய பள்ளிவாசலில் அல்லாமல் வேறு எங்கும் கண்கொள்ள முடியாது.

தொழுது கொள்ளுகிறவர்கள் எப்பொழுதும் சுதந்தரமாக இருக்கிறார்கள். தொழுகைக்கு முன் “வலூ” என்னும் அர்த்த ஸநானம் செய்ய வேண்டியது அவசியமாகும். இதில் கை, கால், முகம், பல, நாசி, காது, நா ஆகிய உறுப்புகள் நன்றாக சுதந்தரம் செய்யப்படுகின்றன. இதனால் சுகாதாரம் விருத்தி யடைகிறது; தேகப் பரிசுத்தமும் மனப் பரிசுத்தமும் ஏற்படுகின்றன. தேகத்தில் வியாதிகள் அணுக இடமேற்படுவதில்லை.

தொழுகிறவர்கள் தினசரியும் காலையில் 5 மணிக்குப் படுக்கையைவிட்டு எழுந்திருக்க வேண்டியவர்களாயிருக்கிறார்கள். இதனால் அவர்கள் சுறுசுறுப்பும் உற்சாகமும் அடைகின்றனர். ஐந்து நேரமும் குறிப்பிட்ட காலங்களில்தவருது தொழுது கொள்ள வேண்டியிருப்பதால் இவ்வுலகத்தின் காரியங்களையும் காலந்தப்பாது குறிப்பிட்ட நேரங்களில் செய்து முடிக்க வேண்டுமென்னும் நல்ல பழக்கமும் ஏற்படுகிறது. தொழுகையில் குனிதல், நிமிர்தல், தலை வணக்கம் செய்தல் முதலிய செயல்களால் தேகத்தின் ஒவ்வொரு பாகமும் நரம்புகளும் தசைநாடிகளும் ஆடி அசைந்து இரத்த ஓட்டத்தைச் சரிப்படுத்துகின்றன. இதனால் புரண தேக ஆரோக்கியம் ஏற்படுகிறது. இவ்விதம் தொழுகையானது பல இக பர சாதனங்களைக் கொடுக்கிறது.

## 20. நோன்பு

ஒவ்வொரு வருஷமும் ரமலான் மாதம் முழுதும் உபவாசம் என்னும் நோன்பு வைக்க வேண்டியது இஸ்லாத்தின் அனுஷ்டானக் கடமைகளில் மூன்றாவதாகும். சரீர சுகத்துடன் இருக்கும் பருவமடைந்த ஒவ்வொரு ஆண் பெண் மீதும் இது கடமையாகும். தினசரி அதிகாலையில்

யில கிழக்கு வெளுத்தது முதல் மாலை சூரியாவ்த மன காலம வரையில் ஒன்றும் உண்ணாமலும் குடிகாமலும் மனைவியரை நெருங்காமலும் இருக்கவேண்டும்.

கோபமடைந்த தெய்வத்துக்குச் சாந்தி அளிப்பதற்காக இந்த நோன்பு ஏற்படவில்லை; அல்லது இறந்துபோன முன்னோர்களின் பாப விமோசனத்திற்காகவும் முஸ்லிம்கள் நோன்பு நோற்பதில்லை. அவரவர்களின் சொந்த நனமைக்காகவும் மனித சமூகத்தின் நலத்திற்காகவும் தீமையினின்றும் தங்களைக் காத்துக் கொள்ளுவதற்காகவுமே இந்த நோன்பு ஏற்பட்டிருக்கிறது. பிரயாணிகளும் வியாதிபஸ்தர்களும் அவர்களுக்குச் சௌகரியமான சமயத்தில் இந்த உபவாசத்தை வைத்துக்கொள்ளலாம்.

பகலமுழுதும் ஆகாரம் ஜலம் உட்கொள்ளாமல் இருப்பது மட்டும் இந்த உபவாசத்தின் நோக்கமல்ல. ஐந்து புலன்களையும் தீயவழிகளில செலுத்தாமல் மனப் பரிசுத்தத்தைப் பெறவேண்டும். காமம், வெகுளி, பொருமை, பேராசை, மோசம், வஞ்சகம், புறங்கூறல், கடுமொழிகூறல் ஆகிய கெட்டகுணங்களை நீக்கவேண்டும். இவையே இந்த நோன்பின் முக்கிய இலக்ஷணங்களாம். வாழ்க்கையில் ஏற்படும கஷ்ட நஷ்டங்களை மனமுவந்து ஏற்றுக்கொள்ளும் பக்குவத்தை உண்டுபண்ணுவதும் இதன் நோக்கமாகும். தூய்மை,

அன்பு, தாராளம், தயை, தைரியம், விடா முயற்சி, ஊக்கம், சாந்தம், சகிப்புதன்மை, சகோதரத்துவம் ஆகிய உயர்ந்த குணங்களைப் பயிற்சிசெய்து கொள்ளுவதற்கு இந்த நோன்பு மிகவும் அநுகூலமா யிருக்கிறது. ஏழைமக்க ளின் பசிக கொடுமையைத் தனவந்தாகளும் தம் முடைய சொந்த அனுபவத்தால ஒருவாறு தெரிந்துகொள்ள இடமேற்படுகிறது.

உபவாசத்தால ராலும் சிறு நீர்க்காயகளும் சுததமடைகின்றன. ரததஞ் சுததியாகி நரம்புகள வலுவடைகின்றன. சரீரத்தில உள்ள உபயோக மற்ற பொருள்கள் வெளியாகின்றன. எனவே, இந்த உபவாசமானது சரீர சௌக்கியத்துக்கு முக்கிய சாதனமாகவும் இருக்கிறது.

மனிதன் தன்னுடைய தீய இச்சைகளை அடக்குவதற்காகவும் கஷ்டங்களைச் சகித்துக் கொள்ளுவதற்காகவும் சகோதர உணர்ச்சியைக் கறபதற்காகவும் இஸ்லாத்தில் ஏற்படுத்தப் பட்ட அப்பியாசமே நோன்பு. உபவாச காலத் தில முஸ்லிம்கள் தமக்கு உரிமையான வஸ்துக் களையும் விலக்கிவைத்து விடுகிறார்கள். எனவே, அவர்களுக்குத் தடுக்கப்பட்டிருக்கும் பிறருடைய பொருள்களின்மீது அவர்கள் சிறிதும் ஆசைப் படக்கூடாதென்பது சிறந்த படிப்பாகும். ஆண்டவனுக்காக மனிதன் தன்னுடைய சொந்த விருப்பங்களையும் இச்சைகளையும் தியாகம் செய்

துவிட்டு ஆண்டவனுடைய கட்டளைகளுக்குக் கீழ்ப்படியவேண்டும் என்பதை இந்த உபவாசம் சுட்டிக்காட்டுகிறது, சதா கேவலம் வயிற்றுக்கான உணவுக்கு அடிமைப்பட டிருப்பதை விட்டு விட்டு ஆன்ம முன்னேற்றத் திறகாகவும் ஹிருதயப் பரிசுத்தத் திறகாகவும் ஈடுபடச்செய்கிறது.

இந்த ரமலான் மாதம் இதர பதினொரு மாதங்களைவிடச் சிறந்தது என்று முஸ்லிம்களால் கருதப்படுகிறது. முஸ்லிம்கள் இம்மாதத்தின் முதலநாளை மிகக் ஆவலுடனே எதிர்பார்க்கிறார்கள் இம்மாதத்தின் பிறையைக் கண்டதும் முஸ்லிம்களெல்லாம் குதூகலங் கொள்ளுகிறார்கள். இம் மாகம் முழுதும் முஸ்லிம்கள் தங்களுடைய ஆதமாவையும் சரீரத்தையும் மனத்தையும் பரிசுத்தப்படுத்திக் கொள்ளுகிறார்கள் ; கடவுளுடைய வணக்கத்தில் அதிகமாக ஈடுபட்டிருப்பார்கள். இம் மாதமுழுதும் முஸ்லிம் உலகமே ஒருவகையான பக்தியாலும் பரிசுத்தத்தாலும் மூடப்பட்டதுபோல காணப்படுகிறது.

## 21. ஜகாத்

ஜகாத் என்பது ஏழைகளின் கஷ்டத்தைப் போக்குவதற்காகப் பணக்காரர்களால் கொடுக்கப்படும் ஏழை விகிதமாகும். இஃது இஸ்லாத்தின்

ஐந்து முக்கிய அனுஷ்டானங்களில் நான்காவதாகும். 52½-ரூபாய் அல்லது 12-பவுன் பெறுமானமுள்ள ரொக்கமாவது நகையாவது உள்ள பருவமடைந்த ஒவ்வொரு முஸ்லிமும் வருஷத்திற்கு ஒருதடவை தன்னுடைய ஆஸ்தியில் 100 கிக்கு 2½ விதம் தானம் செய்யவேண்டும். இது கட்டாயக் கடமையாகும்.

தான் தேடிய சொத்து தனக்கும் தன்னுடைய குடும்பத்துக்கும் மாததிரம் உரியதென்று தனவந்தாகள் நினைக்கமுடியாது. இவர்களுடைய வரும்படியில் மற்றவர்களுக்கும் பங்கு உண்டு. இதனால், இஸ்லாமிய சகோதரத்துவமும் தாராளத்தன்மையும் நனகு நிரூபிக்கப்படுகின்றன இதனால் ஏழைகளுக்கும் பணக்காரர்களுக்கும் ஒருவிதமான சம்பந்தம் ஏற்படுகிறது. தம்முடைய இலாபத்தில் ஒரு பங்கை ஏழைகளுக்காக ஒதுக்கி வைக்காத எந்தப் பிரபுவும் இஸ்லாமிய சகோதரத்துவக் கோடடைக்குள் இடம்பெற முடியாது. இந்த ஏற்பாட்டால் உலக மக்களின் வறுமை குறைகிறது; சமூகக் குறைபாடுகள் நீங்குகின்றன. சகோதரத்துவமும் இரக்ககுணமும் அன்பும் அதிகரிக்கின்றன. ஐகாத் என்பது இஸ்லாத்தின் பொதுப் பொக்கிஷமா யிருக்கிறது.

இந்த ஐகாத்தை எட்டு விதமான வழிகளில் செலவு செய்ய வேண்டுமென்று இஸ்லாத்தில்

கூறப்பட்டிருக்கிறது:—1. ஏழைகள், 2. பண உதவிவேண்டுவோர், 3. கடன்பட்டோர், 4. யுத்தகைதிகளை விடுவித்தல், 5. வழிப்போக்கர், 6. ஜகாத வரவு செலவு இலாகா உத்தியோகஸ்தர், 7. சத்தியத்துக்காக உழைப்பவர், 8. அல்லா(ஹ்)வின் பாதை ஆகிய இந்த எட்டு வழிகளில் ஏழை விகிதத்தைச் செலவிடவேண்டும்.

முதலாவது வகுப்பினரான ஏழைகள் என்பவர் உண்மையில் ஏதும் சம்பாதிக்கச் சக்தியற்ற அங்கவீன முடையவர்களும் வயது முதிர்ந்தவர்களுமே யாவா. நல்ல தேகதிட முள்ளவர்களுக்கும், சோம்பேறிகளுக்கும், யாசகத்தையே ஜன்மத் தொழிலாகக் கொண்டவர்களுக்கும் ஜகாதத்தில் பங்கிலலை. சுயமே சம்பாதிக்கக் கூடிய திடகாத்திரம் உள்ளவர்கள் யாசகம் வாங்குவது கூடாத காரியமென்று இஸ்லாம் அடியுடன் தடுத்திருக்கிறது.

இரண்டாவது வகுப்பினரான பணவுதவி வேண்டுமோர் என்பவர் ஏழைகளாயில்லா விட்டாலும் வேறு ஏதாவது விசேஷ காரணத்தால் கையில் பணமில்லாது சங்கடப்பட்டு நிற்கிறவர்கள்.

மூன்றாவது வகுப்பினரான கடன்பட்டோர் என்பவர் உண்மையிலேயே கடனாளியாகி விட்டவர்கள். இவர்களுடைய கடனைத் தீர்ப்பதற்காக இப்பணத்திலிருந்து சிறிது செலவு செய்யலாம்;

ஆனால் உள்ளதை மறைத்துக் கொண்டு கடன் கொடுத்தவர்களை ஏமாற்றும் எண்ண முடையவர்களுக்கு இதில் பாகமில்லை.

நான்காவதாக, அடிமைகளை விடுதலை செய்வதற்கும் இதிலிருந்து உபயோகிக்கலாம் ஐந்தாவது வகுப்பினரான வழிப்போக்கர்கள், இடம் பொருள் ஏவல என்னும் வசதிகள் இல்லாமல அன்னிய ஊர்களில் அகப்பட்டிக் கஷ்டப் படும் பொழுது, அவர்களுக்கு ஐகாத நிதியிலிருந்து ஒரு பகுதியை விநியோகிக்கலாம்.

ஆறாவது வகுப்பாரா, ஐகாத நிதியை வசூலித்து அதற்குரிய வழிகளில் செலவிடுவதற்கென்று ஏற்பட்டுள்ள இலாகாவின் உததியோகஸ்தர்கள். ஏழாவது எட்டாவது பிரிவுகள், இஸ்லாத்தைப் பரவச் செய்வதற்கும் இதன் தற்காப்புகும் இதில் ஊழியஞ் செய்கிறவர்களுக்கும் இதற்காகப் பாடுபடும் ஸ்தாபனங்களுக்கும் ஐகாத பணத்திலிருந்து உபயோகிப்பதைக் குறிப்பிடுகின்றன.

இஸ்லாத்தின் ஆரம்ப காலத்தில ஏழை வரியை வசூல் செய்து அதற்குரிய வழிகளில் செலவு செய்வதற்காக ஓர் இலாகா இருந்து வந்தது. அப்பொழுது இந்த நிதி மிகவும் ஒழுங்குடன் செலவு செய்யப்பட்டு வந்தது. அக்காலத்தில் முஸ்லிம்கள் எல்லாத் துறைகளிலும் அபிவிருத்தி யடைந்திருந்தார்கள். ஆனால், இக்காலத்தில் ஏழைவரியானது ஒழுங்குடன் வசூல்



செய்யப்படுவதுமில்லை ; செலவு செய்யப்படுவது மில்லை. அதனால் முஸ்லிம்களுள் சோம்பேறி யாசகர்கள் அதிகமாகப் பெருகி விட்டார்கள். முஸ்லிம்களுட்பல துறைகளில் வீழ்ச்சி யடைந்து வருகிறார்கள்.

## 22. ஹஜ்ஜு

இஃது இஸ்லாத்தின் அனுஷ்டானக கடமை களுள் இறுதியானது. போதிய பணமும் துணையும் பலமும் சகதியும் உள்ளவர்கள் தங்கள் ஆயுளில் ஒரு தடவை மககாவுககுச சென்று அங்கே யுள்ள கஃபாவைத் தரிசித்து வரவேண்டும். கஃபா என்பது உள்ளே ஒன்று மில்லாத நான்கு பக்கமும் சுவரையுடைய ஒரு வெறுங்கூடமாகும். இதற்குள் எவ்விதமான விககிரஹமோ சித்திரமோ சிலையோ உருவமோ அடையாளமோ இல்லை

ஒவ்வொரு வருஷமும் துல்ஹஜ்ஜு மாதம் பிறை 7-க்குள், தங்கள்மீது கடமையான எல்லாத் தேச முஸ்லிம்களும் கஃபாவின் முன் வந்து கூடிவிடுகின்றனர். இஸ்லாத்தில் எல்லோரும் சகோதரர்கள் என்னும் தத்துவத்தை அனுஷ்டான மூலமாகக் காட்டுவதற்காகவே முஸ்லிம்கள் மககமா நகரில் ஒன்று

மனிதர்களின் பாப விமோசனத்திற்காக வென்று ஏற்பட்டதலல.

தனவந்தர் ஏழை, வலியார எளியார், உயர்ந்தோர் தாழந்தோர் என்ற வித்தியாசம் இல்லாமல, ஒரே தோற்றமாய் அங்கு எல்லோரும் காணப்படுகின்றனர் அப்பொழுது ஒரு பரம ஏழையும் உடுத்திக் கொள்ளும்படியான தையலிலலாத இரண்டு சாதாரணப் பருத்தி நூலால செய்யப்பட்ட வெள்ளை வஸ்திரங்களை சர்வ ஜனங்களும் அணிந்து கொள்ளுகிறார்கள் அல்லா(ஹ்)வின் முன் எல்லோரும் தாழமை யானவர்கள் ; எல்லோரும் சம அநதஸ்து உடையவர்கள் என்பதைக் காட்டுவதற்காக அங்குக் கூடியுள்ள எவரும் தலையில் தொப்பி அல்லது தலைப்பாகை அணிந்து கொள்ளாமல் திறந்த சிரசுடனேயே காணப்படுவர். அதுகாலை ஏழை பணக்காரன் என்ற வித்தியாசம் அங்குச் சிறிதும் காணப்பட மாட்டாது.

ஆண்டவன் ஒருவனே உயாந்தவன் ; மற்ற மானிடர் யாவரும், அவர்கள் எந்தத்தேசத்தவர்களாயிருந்தாலும் எக் குலத்தவர்களாயிருந்தாலும் எந்த அந்தஸ்தில் உள்ளவர்களா யிருந்தாலும் அனைவரும் சமமே என்னும் இஸ்லாததின் உயர்ந்த கொள்கையை மக்காவில் ஹஜ்ஜின் போது காணலாம். மக்காவுக்கு யாத்திரை செய்கிறவர்கள் அரசர்களா யிருந்தாலும் மஹாப் பிரபுக்களா யிருந்தாலும் தங்களுடைய ஆடம்பர

மான விலை உயர்ந்த ஆடை ஆபரணங்களை யெல்லாம் கழற்றி விடவேண்டும். பிரபுக்களுடைய பெருமையும் அரசாங்களுடைய அந்தஸ்தும் அங்கே தலைகாட்டுவ தில்லை. இந்த ஹஜ்ஜு உலக முஸ்லிம்களை வருஷத்திற்கு ஒரு தடவை ஓர் இடத்தில கொண்டு வந்து சோக்கிறது ஹஜ்ஜு யாத்திரை செலவுகிறவர்கள் உலகத்தின் பல பாகங்களிலிருந்து அங்கு வந்து சேரும் பற்பல தேச முஸ்லிம்களின் பழக்க வழக்கங்களையும் தோற்றங்களையும் தெரிந்து கொள்ளுகிறார்கள்.

பிரயாண காலத்தில் பிரயாணிகளுக்கு ஏற்படும் சகல கஷ்ட நஷ்டங்களையும் ஆண்டவனுக்காகச் சகித்துக் கொள்ளும் பொருமைக்குணமும் ஏற்படுகிறது. இதனால் அவர்கள் அடையும் உலக அனுபவங்களை குறிப்பிடத் தக்கன. இதற்கென்று உறரூர் உறவினர்களையும் பெண்டு பிள்ளைகளையும் வீடுவாசல்களையும் ஆஸ்திகளையும் விட்டு விட்டு இறைவனுடைய பாதையில் திரும்பி விடத் தயாராக இருக்கிறார்கள் என்னும் தியாக உணர்ச்சியையும் இது காட்டுகிறது இறைவனுக்காக உடல, பொருள, ஆவி மூன்றும் இதில் அர்ப்பணம் செய்யப்படுகின்றன. மக்காவுக்குச் செலவுகிறவர்கள் இஸ்லாம ஆதியில் பிறந்த இடத்தைக் கண்ணூரக் கண்டு களிப்படைகிறார்கள்.

## 23. திரு நபி தினம்

இஸ்லாத்தின் திருநபி முஹம்மது முஸ்தபா ரஸூல(ஸல) அவர்கள் இவ்வுலகத்தில அவ தரிதத் தினத்திற்கே “ திருநபி தினம் ” என்றும் “ மீலாதெ ஷரீப் ” என்றும் சொல்லப்படும். இத் தினம் ஒவ்வொரு வருடமும் ரபீஉல்அவ்வல் மாதம் 12-ந் தேதியன்று முஸ்லிம்களாலும் முஸ்லிமல்லாதவர்களாலும் விசேஷமாகக் கொண்டாடப்படுகிறது. இது வெறும வேடிக் கைக்காகவும் வீண் தமாஷாவுக்காகவும் கொண் டாடப்படும் திருநாள் அல்ல. நபிகள் பெரு மானா அவர்களின் சரித்திரக் குறிப்பும் அவர்கள் இவ்வுலக ஜனங்களின் முன்னேற்றத்திற்காக அருளிய அமுத மொழிகளும் அன்று எல லோருக்கும் எடுத்துக் கூறப்படுகின்றன. நபிகள் திலகம் அவர்களின் வாழ்க்கையைப் பற்றிய விசேஷங்களும் அவர்களின் ஒப்பற்ற குணதிச யங்களும் சுருக்கமாகப் பல பாஷைகளிலும் பிர சுரம் செய்யப்பட்டு ஜாதி மத பேதம் இல்லாமல் எல்லோருக்கும் இலவசமாக விநியோகிக்கப்படு கின்றன. அன்றைத் தினத்தில ஜாதிமத வித்தி யாசம் இல்லாத பெருங் கூட்டங்கள் கூட்டப்படு கின்றன. அக்கூட்டங்களில் மக்களுக்குச் சமத்து வமும் சகோதரத்துவமும் ஒற்றுமையும் போதிக் கப்படுகின்றன. உலக முழுதுமுள்ள நகரங்களி

லும் பட்டணங்களிலும் கிராமங்களிலும் இத்தினம் மிகவும் நல்ல முறையில் கொண்டாடப்பட்டு வருகிறது. நாயகம் அவர்களின் மேலான நடத்தைகள் எல்லோருக்கும் பொது மேடைகளில் எடுத்துரைக்கப்படுகின்றன. இவற்றால் முஸ்லிம்கள் மட்டுமல்லாது நாயகம் அவர்களின் பெருமையை அறியாத அயல் மத சகோதரர்களும் அவர்களைப்பற்றி அதிகம் தெரிந்து கொள்ளுகிறார்கள்.

அன்றைத் தினத்தில முஸ்லிம்கள் வசிக்கும் ஒவ்வொரு குக்கிராமத்திலும் பெரிய நகரத்திலும் பெரிய பெரிய பொதுக்கூட்டங்கள் கூட்டப்படுகின்றன அக்கூட்டங்களில் நாயகம் அவர்களின் சற்குணங்களும் அவர்களால் உலகத்துக்கு ஏற்பட்ட நன்மைகளும் எடுத்துக் கூறப்படுகின்றன. இதனால் இஸ்லாத்தைப் பற்றியும் முஹம்மது நபியவர்களைப் பற்றியும் தவறான அபிப்பிராயம் கொண்டுள்ளவர்கள் உண்மையை அறிந்து தம்முடைய தப்பான அபிப்பிராயங்களை நீக்கிக் கொள்ளுகிறார்கள். அன்றியும் இத்தினத்தால் உலக முஸ்லிம்களின் ஒற்றுமை ஏற்படுகிறது. இஃது ஓர் உலக ஐக்கிய நாளாகவே காணப்படுகிறது.

நபிகள் நாயகம் அவர்கள் ஜனங்களுக்கு என்னென்ன உபதேசித்தார்களோ, எவ்விதம் அவர்கள் நடந்து கொண்டார்களோ, எவ்விதம்

நடந்து கொள்ள வேண்டுமென்று அவர்கள் கட்டளையிட்டார்களோ அவ்விதமே முஸ்லிம்கள் செயலில நடந்துகொள்ள வேண்டும். இவ்விதம் செய்கையில் அப்பெருமானார் அவர்களைப் பின்பற்றுவது தான் அவாகளின் பிறந்த தினத்தைத் தச்சு விதமாகக் கொண்டாடியதாகும்.

## 24. லைலத்துல் கதர்

ரமலான் மாதம் 27-வது இரவுக்கு “லைலத்துல் கதர்” என்று பெயர் இதற்கு மாட்சிமைமிக்க இரவு என்று பொருள். அன்றிரவில் தான் ஆண்டவனுடைய இறுதி வேதமாகிய குர்ஆன் ஷரீப் இவ்வுலகத்துக்கு முதன் முதலில் அனுப்பப்பட்டது. அன்றுதான் இஸ்லாத்தின் ஞான ஜோதியானது முஹம்மது நபி (ஸல்) அவர்கள் மூலமாக இவ்வுலகத்து ஜனங்களுக்கு இறக்கப்பட்டது. அன்றிரவிற்குப் பல தினங்களுக்கு முதலில் இருந்தே முஹம்மது நபி (ஸல்) அவர்கள் ஹிரா என்னும் மலைக்குகையில் நோன்பு நோற்றுக் கடுமையான தவம் செய்து வந்தார்கள். ஆண்டவன் முதன் முதலாக அன்றிரவில் தான் நபிகள் நாயகம் (ஸல்) அவர்களுடன் வானவரஜிப்ரீல் (அலை) அவர்கள் மூலமாகச் சம்பாஷிக்கத் தொடங்கினான். அன்றிரவில் தான் முதல் ஞான

வெளிப்பாடானது நாயகம் அவாகளுக்கு அருளப்பட்டது. இம்மாதிரியான பல காரணங்களைக் கொண்டே ஆண்டவன் இந்த இரவு ஆயிரம் மாதங்களைவிட மேலானதென்று தன்னுடைய திருக்குர்ஆனில கூறியிருக்கிறான் இந்த இரவில் வணக்கம் செய்து இறைவனுடைய கருணையைப் பெற்றுக கொள்ளவேண்டியது முஸ்லிம்களுடைய கடமையாகும்.

இந்த உலகமே அஞ்ஞானத்திலும் அநாத காரத்திலும் ஆழ்ந்து கிடந்த அக்காலத்தில் உலக முழுதும் உள்ள எல்லா ஜாதியார்களுக்கும் எல்லாத் தேசத்தார்களுக்கும் எல்லாக் காலத்தவார்களுக்கும் பொருத்தமான இறுதி வேதமாகிய குர்ஆன் ஷரீப் இந்த லைலத்துல கதா எனனும் இரவில் தான் நபிகள் திலகம் அவர்கள் மூலமாக இவ்வுலகத்துக்கு அருளப்பட்டது.

## 25. நோன்புப் பெருநாள்

இதற்கு “முப்பது நோன்புப் பெருநாள்” என்றும் “ஈதுல பித்ர்” என்றும் சொல்லப்படும். ரமலான் மாத நோன்பு முழுதும் முடிந்த மறுநாள், அஃதாவது ஷவ்வால் மாதம் முதல்தேதியன்று இப்பெருநாள் கொண்டாடப்படும். இஃது எவருடைய பிறந்த தினத்தையோ

இறந்த தினத்தையோ கொண்டாடுவதற்காக ஏற்பட்டதல்ல. ஆண்டவனுடைய கட்டளைக்கு உட்பட்டுப் புலன்களை அடக்கி ரமலான் மாத முழுதும் நோன்பு நோற்று வெற்றி பெற்றதற்கு அறிகுறியாகவே இப்பெருநாள் கொண்டாடப்படுகிறது. தாங்கள் பெற்ற வெற்றிக்கு அடையாளமாகவே முஸ்லிம்கள் அததினத்தில புதிய உடைகள் அணிந்துகொண்டு உல்லாசத்துடன் நல்ல விதமான உணவுகள் தயாரித்துக் களிப்புடன் உண்டு மகிழ்கின்றனர். அன்று முற்பகலில் ஆண்டவனை வணங்குவதற்காகவும் அவனுக்கு நன்றி செலுத்துவதற்காகவும் எல்லா முஸ்லிம்களும் பள்ளிவாசல்களில் கூடுகிறார்கள். சில ஊர்களிலும் பெரிய நகரங்களிலும் பெருநாள் தொழுகைக்காகவென்றே “ராத்கா” என்னும் சோலைகளும் திறந்த மைதானங்களும் ஏற்படுத்தி யிருக்கிறார்கள். பெரும்பாலும் நகரங்களில் உள்ளவர்கள் அததினத்தில் ஒரே இடத்தில் சோந்து தொழுதுகொள்ளுகிறார்கள். தொழுகை முடிந்தபிறகு அனைவரும் ஒருவரையொருவர் கட்டித் தழுவுகின்றனர்; முகமன் கூறுகின்றனர். இதனால் ஒருவருக்கு மற்றொருவரிடமுள்ள பகைமையும் விரோதமும் நீங்குகின்றன. ஒற்றுமை அடக்கி நிறுத்து. அன்றுமுழுதும் எங்கும் சந்தோஷமும் குதூகலமும் ஆரவாரமுமே காணப்படும்.



இந்தப் பெருநாள் உண்மையாகவே கடவுளுக்குப் பயந்து நோன்பு நோற்றவர்களுக்குத் தான் ஏற்பட்டிருக்கிறது. நோன்பு வைத்தவர்களும் வைக்காதவர்களும் ஆகிய எல்லோருமே இப்பெருநாளைக் கொண்டாடுகிறார்கள். ஆனால், நோன்பு வைத்தவர்களுக்குத்தான் இது பெருநாளாகும். மற்றவர்களுக்கெல்லாம் வெறுநாளே யாகும். போட்டிப் பந்தயங்களிலும் பரீக்கைகளிலும் வெற்றிபெற்றவர்கள் சந்தேகாஷங்கொண்டாடுவதுபோல் 30-நாள் விரதப் பரீக்கையில வெற்றி பெற்றவர்களுக்கு இது வெற்றிக் கொண்டாட்டமாகும்.

## 26. ஹஜ்ஜுப் பெருநாள்

இது முஸ்லிம்கள் கொண்டாடும் மற்றொரு பெருநாளாகும். இதனை “அதூல் அலஹா” என்றும் “பக்ரீத” என்றும் சொல்லுவதுண்டு. இப்பெருநாள் ஒவ்வொரு வருஷமும் துலஹஜ்ஜு மாதம் 10-ஆம் நாள் கொண்டாடப்படுகிறது. நோன்புப் பெருநாளைப்போலவே இந்தப் பெருநாளிலும் முஸ்லிம்கள் புதிய ஆடைகள் உடுத்தி நல்ல ருசியான உணவுகள் உண்டு ஆண்டவனை வணங்குகிறார்கள். அன்றியும் “குர்பானீ” என்னும் ஒரு விசேஷ வேள்வியும் அன்று நடைபெறுகிறது.

இஸ்லாத்தின் பண்டிகைகள் வெறும் தமாஷாக்கள் அல்ல. இந்த உலகத்திலுள்ள மனிதர்களுக்குள் சமத்துவத்தையும் சமாதானத்தையும் சகோதரத்துவத்தையும் உண்டு பண்ண வேண்டும் என்பதே இஸ்லாத்தின் நோக்கமாகும். எனவே, இஸ்லாத்தின் ஒவ்வொரு அனுஷ்டானமும் இந்த முக்கிய நோக்கத்தையே அடிப்படையாகக் கொண்டிருக்கிறது.

மனிதன் செய்ய வேண்டிய ஒரு பெரிய தியாகத்தைச் சுட்டிக் காட்டுவதற்காகவே ஹஜ்ஜுப் பெருநாள் ஏற்படுத்தப் பட்டிருக்கிறது. உலகத்தில் தோன்றி மறைந்த முக்கியமான தோக்கதரிசிகளுள் நபி இப்ராஹீம் (அலை) அவர்களும் ஒருவராவார்கள். அவர்கள் தங்களுக்குள்ள ஆஸ்தி பூஸ்தி எல்லாவற்றையும் ஆண்டவன் பாதையில் தியாகம் செய்து விட்டார்கள். இன்னும் அவர்கள் தங்களின் உயிரினும் பிரியமான எதையும் ஆண்டவன் பாதையில் தியாகம் செய்துவிடத் தயாராயிருந்தார்கள். தங்களின் பிற்காலத்தில் உலுன்று கோலைப்போல் உதவக்கூடிய ஒரே புத்திரரைத்தான் மிகுதியாகப் பெற்றிருந்தார்கள் அவர்களுடைய அளவற்ற தெய்வபக்தியையும் விசுவாசத்தையும் உலக ஜனங்களுக்குக் காட்ட வேண்டுமென்று ஆண்டவன் எண்ணினான். அவ்வாறே அவர்களுடைய ஈரல் கொழுந்தைப் போலிருந்த ஏக புத்திரரான நபி இஸ்மாயீல் (அலை) அவர்களை ஆண்டவன்

பாறையில் பலி கொடுக்க வேண்டுமென்று கட்டளை பிறந்தது. எனவே, அக கட்டளைக்கிணங்க, அவ்வொரே புதல்வரையும் ஆண்டவனுக்காகத் தியாகம்செய்துவிட நபி இப்ராஹீம் (அலை) அவர்கள் துணிந்து விட்டார்கள் அச் சிறு புத்திரரும் தமது அரிய உயிரை அல்லா(ஹ்)வுக்காகத் தியாகம் செய்துவிட முழுமன துடன் முன்வந்தது விட்டார்.

ஆண்டவனுக்கு நபி இப்ராஹீம் (அலை) அவர்களின் பக்தியின்மீதும் தியாக உணர்ச்சியின்மீதும் சந்தேகம் ஏற்பட்டு விடவில்லை. நபி இப்ராஹீம் (அலை) நபி இஸ்மாயீல் (அலை) ஆகிய இருவரின் தியாகத்தையும் பக்தி விசுவாசத்தையும் உலக மனிதர்களுக்கும் காட்டுவதற்காகவும் அவ்விருவரையும் மற்றவர்கள் உதாரணமாகப் பின்பற்றுவதற்காகவுமே ஆண்டவன் இக்கட்டளையைச் செய்தான். ஆனால் நபி இஸ்மாயீல் (அலை) அவர்களின் இரத்தத்திலாவது மாம்ஸத்திலாவது ஆண்டவனுக்குச் சிறிதும் விருப்பமில்லை.

மினா என்னும் பாறையில் நபி இஸ்மாயீல் (அலை) அவர்கள் குப்புற்றுக் கிடக்கையில் நபி இப்ராஹீம் (அலை) அவர்கள் தங்களுடைய கண்களை வஸ்திரத்தால் இறுகக் கட்டிக்கொண்டுகையில் கத்தினை நந்திப் புதல்வரின் கழுத்தில்கத்தியைப் பொருத்தினார்கள். இவ்விதம் தந்தையும் புதல்வரும் பெரிய தியாகத்துக்குத் துணிந்து

விட்டார்கள். உலகமும் இவர்களின் தியாக உணர்ச்சியைத் தெரிந்து கொண்டுவிட்டது எனவே அவ்விளைஞரின் உயிரை வாங்க ஆண்டவன் விரும்பவில்லை. ஆகவே, நபி இஸுமாயீல் (அலை) அவர்களின் தலை அறுபடுவதற்குப் பதிலாக அங்கே ஒரு செமமறியாட்டின் தலை அறுபட்டது. சுமார் 6000 வருஷங்களுக்கு முன் செய்யப்பட்ட இந்த ஒப்பற்ற தியாகத்தை ஞாபகமூட்டிக்கொண்டு அம்மாதிரியான தியாக புத்தியுடன் வாழ்ந்து வரவேண்டுமென்பதற்காகவே இப்பொழுதும் ஹஜ்ஜுப் பெருநாளன்று ஆட்டுக்கிடாக்கள் பல்கொடுக்கப் படுகின்றன ஆனால் இந்தப் பலியானது மனிதர்களின் பிராயச்சித்தத்திற்காக ஏற்பட்டதல்ல. பிராயச்சித்தம் என்பதற்கு இவ்விதத்தில சிறிதும் இடங்கிடையாது.

இப் பெருநாளானது நபி இப்ராஹீம் (அலை) அவர்களும் நபி இஸுமாயீல் (அலை) அவர்களும் செய்து காட்டிச் சென்ற பெரிய சுயநலத் தியாகங்களை முஸ்லிம்கள் ஞாபகப்படுத்திக் கொண்டு அம்மாதிரியான தியாகபுத்தியுள்ளவர்களாயிருக்கவேண்டும் என்பதைப் போதிப்பதற்காகவே ஏற்பட்டிருக்கிறது.

## 27. முஹர்ரம்

முஸ்லிம்களின் வருடத்திற்கு ஹிஜ்ரி என்று பெயர். முஹம்மது நபி (ஸல்) அவர்கள் மக்கா வாசிகளின் கொடுமையைச் சகிக்க முடியாமலாகி பி 622-ல் மதீனாவுக்குப் புறப்பட்டார்கள். இவ்வருடம் இஸ்லாமிய சரித்திரத்தில் விசேஷமாகக் கருதப்படுகிறது. இவ்வருடமுதல்தான் முஸ்லிம்களின் ஹிஜ்ரி ஆரம்பமாகிறது.

ஹிஜ்ரி வருடத்தின் முதலமாதம் முஹர்ரம் என்பதாகும். மற்ற தமிழ் ஆங்கில வருஷங்கள் பிரிக்கப்பட்டிருப்பன போலவே ஹிஜ்ரி வருடமும் 12 மாதங்களாகப் பிரிக்கப்பட்டிருக்கிறது. இம்மாதங்கள் சந்திர ஓட்டக் கணக்குப்படி கணிக்கப்படுகின்றன. சில மாதங்களில் 30 தினங்களும் சில மாதங்களில் 29 தினங்களும் வரும். இப்பன்னிரண்டு மாதங்களும் முறையே பின் வருமாறு— 1. முஹர்ரம், 2. ஸபா, 3. ரபீஉல அவ்வல், 4. ரபீஉல் ஆகிர், 5. ஜமாதுல் அவ்வல், 6. ஜமாதுல் ஆகிர், 7. ரஜப், 8. ஷஃபான், 9. ரமலான், 10. ஷவ்வால், 11. துல் கஃதா, 12. துல் ஹஜ்.

(இத,

ஹிஜ்ரி 61-ல் முஹர்ரம் மாதத்தின் ஆரம்பத்தில் இஸ்லாமியக் குடியரசாகக் கொள்கையை நிலைநாட்டுவதற்காக இமாம் ஹுஸைன்(ரலி) அவர்

கள் அரேபியா தேசத்தில் கர்பலா என்னும் இடத்தில் எஜீதின் சேனைகளுடன் போர்செய்து உயிர் துறந்தார்கள்.

இம்மாதத்தின் முதல 10 தினங்களிலும் சாதாரணமாக இந்தியாவில நடைபெற்றுவரும் வேடிக்கை வினோதங்களுக்கும், புலி வேஷங்களுக்கும், கரிவேஷங்களுக்கும், பஞ்சா வைபவங்களுக்கும் இஸ்லாத்தில கொஞ்சமும் அனுமதியில்லை இவைகளுக்கு இஸ்லாமிய நூல்களில சிறிதும் ஆதாரமில்லை. இவை யெல்லாம் அர்த்தமற்ற பழக்க வழக்கங்களே. அன்றியும், இந்த அனாசாரச செய்கைகள் இஸ்லாத்தின் மூலக் கொள்கைகளுக்கும் முற்றும்விரோதமானவை. இக்காரியங்கள் உண்மை முஸ்லிம்களின் மனதைப் புண்படுத்துகின்றன. இந்தப் பஞ்சாக்களும் புலி வேஷங்களும் கரிக்கோலங்களும் ஊர்கோலங்களும் இஸ்லாம் என்று எவரும் நினைத்துவிடா தீராக. இவ்விதம் நினைப்பது முழுதும் தவறாகும். இந்த வேடிக்கைகளுக்கும் இஸ்லாத்துக்கும் எவ்வித சம்பந்தமும் இல்லை. அறியாத முஸ்லிம்களும் முஸ்லிமல்லாதவர்களுமே இவைகளைக் கொண்டாடி வருகிறார்கள். பஞ்சா வைப்பதும், ஊர்வலம் செய்வதும், குதிப்பதும், கூததாடுவதும், நெருப்பில் இறங்குவதும் மாரடித்துக் கொள்ளுவதும் ஒப்பாரி வைப்பதும் இஸ்லாத்தைப் பரிகாசம் செய்வதாகும்.

இஸ்லாத்தின் குடியரசுக் கொள்கைக்கு முற்றும் முரணாக நடந்துகொண்ட எஜீதின் அநியாய அக்கிரமத்தை வெளி உலகத்தினருக்கு விளக்கிக் காட்டுவதற்காகவே இமாம் ஹுஸைன் (ரலி) அவர்கள் தங்களின் உயிரைத் தியாகம் செய்தார்கள். இந்தத் தியாகத்தின் உணமையையும் உயர்வையும் அறிந்து அவ்விதம் தியாக புத்தியுடையவர்களாயிருக்க முயற்சி செய்யவேண்டியதே முஹாரம் மாதத்தில் முஸ்லிம்கள் கற்றுக் கொள்ளவேண்டிய சிறந்த படிப்பினையாகும்.

## 28. கஃபா

அரப் தேசத்தின் மத்தியிலுள்ள மக்கா நகரத்திலுள்ள கஃபா என்னும் ஒரு தேவாலயம் இருக்கிறது. ஏக தெய்வ வணக்கத்துக்காக இவ்வுலகத்திலுள்ள முதன் முதலில் கட்டப்பட்ட தேவாலயம் இதுதான். சுமார் 1 ஆயிரம் வருஷங்களுக்கு முன் அரேபியாவில் குடியேறிய நபி இப்ராஹீம் (அலை) நபி இஸ்மாயீல் (அலை) ஆகியவர்களுக்கு நெடுங்காலத்துக்கு முன்னேயே இந்தக் கஃபாவானது மக்காவில் இப்பொழுதுள்ள இடத்திலேயே இருந்து வந்ததாம். இவர்களால் இந்த ஆலயம் பழுது பார்க்கப்பட்டது. இதைவிடப் புகழ்மான வேறொரு தேவாலயம் இந்த உலகத்தின் எந்தப் பாகத்திலும் இல்லை. “மனிதர்களுக்காகக் கட்டப்பட்ட முதல்

விடுதி” என்று குாஆன் ஷரீப கஃபாவைக் குறிப்பிடுகிறது. இதனால் இக்கட்டிடத்திற்குள் தான் ஆண்டவன் இருக்கிறான் என்பது முஸ்லிம்களின் கருத்தல்ல.

அக்காலத்தில் வருடந்தோறும் அரப்தேசத்தின் பல பாகங்களில இருந்து'ம் யாத் திரீகாகள் ஏராளமாக அங்கு விஜயம் செய்து அந்தப் பரிசுத்த ஸ்தலத்தைத் தரிசனம் செய்து போவார்கள். இக்காலத்திலும் உலகத்தின் பல பாகங்களிலும் உள்ள முஸ்லிம்கள் வருடந்தோறும் துலஹஜ் மாதத்தில் கஃபாவைத் தரிசிப்பதற்காக மக்காவுக்குப் போகிறார்கள். இது தான் முஸ்லிம்களின் ஐந்தாவது முக்கியக் கடமையான ஹஜ்ஜு என்பதாகும். இதைப் பற்றிய விஷயங்கள் முன்னொரு பாடத்தில் விரிவாக விளக்கப்பட்டிருக்கின்றன.







